

**வி து ரகசியம்**  
அல்ல!

புதவியை விட்டு இறங்கும் சம யத்திலும் ஜனாதிபதி மைத்திரிபால சிறிசேனவுக்கு இக்கட்டு, தொல்லை விடாது போலும்.  
இனித்தான் அவருக்குப் பிரச் சினைகள், தலையீடுகள் அதிகம் இருக்கும் என்கின்றன விடயமறிந்த வட்டாரங்கள். **பக்கம் 02 >>>**

# சஜித்தின் விஞ்ஞாபனத்தை நம்பி ஆதரிப்பது எப்போதும்?

**கேள்வி எழுப்புகிறார் நீதியரசர் விக்னேஸ்வரன் தமிழர்கள் தம் விருப்பப்படி வாக்களிக்கலாமாம்**

யாழ்ப்பாணம், நவம்பர் 05  
மீண்டும் ஒரு முறை வெளிப்படைத் தன்மை இல்லாத தேர்தல் விஞ்ஞாபனம் ஒன்றே சஜித் தரப்பினால் முன் வைக்கப்பட்டிருக்கின்றது. அதுவும் கரவாகச் சிங்கள பிரதிகளிலும் ஆங்கில, தமிழ்ப் பிரதிகளிலும் வித்தி யாசங்களை உட்புகுத்தியிருக்கும் ஒன்றை நம்பி எவ்வாறு எமது மக்கள் ஆதரவு அளிக்க முடியும் என்ற கேள்வி எழுகின்றது.  
- இவ்வாறு தெரிவித்திருக்கின்றார் தமிழ் மக்கள் கூட்டணியின் செயலாளர் நாயகமும், வடக்கு மாகாண முன்னாள் முதலமைச்சருமான நீதியரசர் சி.வீ. விக்னேஸ் வரன். **பக்கம் 03 >>>**



**2,770 தேர்தல் முறைப்பாடு**

கொழும்பு, நவ. 05  
ஜனாதிபதி தேர்தல் தொடர்பில் இதுவரை 2770 முறைப்பாடுகள் பதிவாகியுள்ளன எனத் தேர்தல்கள் ஆணைக்குழு தெரிவித்துள்ளது. **பக்கம் 03 >>>**

**ஸ்கூட்டியில் கஞ்சா கடத்திய பெண் நள்ளிரவில் சிக்கினார்**

வவுனியா, நவ. 05  
வவுனியாவில் நேற்று முன்தினம் இரவு 11 மணி யளவில் கஞ்சா வைத்திருந்தார் என்ற குற்றச்சாட்டில், பெண் ஒருவரை ஓமந்தை **பக்கம் 03 >>>**

## தமிழுக்கு முதலிடம் வழங்குவதை ஏற்காதோர் எப்படித் தமிழர்களுக்குத் தீர்வைத் தருவார்கள்?

**முல்லைத்தீவில் அமைச்சர் ரவூப் ஹக்கீம் கேள்வி**



முல்லைத்தீவு, நவ. 05  
யாழ்ப்பாணம் விமான நிலையத்தின் பெயர்ப்பலகையில் தமிழுக்கு முதலிடம் கொடுத்ததை ஜீரணித்துக் கொள்ள முடியாதவர்கள் எவ்வாறு தமிழ்பேசும் மக்களுக்கு தீர்வைப்பெற்றுத்தருவார்கள் என ஸ்ரீலங்கா முஸ்லிம்காங்கிரஸ் தலை **பக்கம் 03 >>>**

## கேப்பாபிலவு காணிப் பிரச்சினைக்கு சிறந்ததொரு தீர்வை வழங்குவேன்!

**முல்லைத்தீவில் சஜித் உறுதியளிப்பு**

முல்லைத்தீவு, நவ. 05  
கேப்பாபிலவு மக்களின் காணிப் பிரச்சினை உள்ளிட்ட மாவட்டத்தின் பல்வேறு பிரச்சினைகளுக்குச் சிறந்ததொரு தீர்வை பெற்றுக் கொடுப்பேன் என ஐக்கிய தேசிய முன்னணியின் ஜனாதிபதி வேட்பாளர் சஜித் பிரேமதாஸ உறுதியளித்துள்ளார். **பக்கம் 02 >>>**



## சந்திரிகாவின் கூட்டத்துக்கு சென்றால் கடும் நடவடிக்கை

**மஹிந்த சமரசிங்க எச்சரிக்கை**

கொழும்பு, நவ. 05  
கொழும்பு சுகத்தாஸ உள்ளக விளையாட்டு அரங்கில் இன்று ஸ்ரீலங்கா சதந்திரக் கட்சியைப் பாதுகாக்கும் அமைப்பு எனும் பெயரில் சந்திரிகா மற்றும் **பக்கம் 03 >>>**

## காணாமற்போனவர்களின் உறவுகளை சந்தித்தார் நாமல்



யாழ்ப்பாணம், நவ. 25  
நாடாளுமன்ற உறுப்பினர்களான நாமல் ராஜபக்ஷ, அங்கஜன் இராம **பக்கம் 03 >>>**

## ரெலோ, புளொட் தீர்மானம் இன்று ரணிலுடன் நேற்று முக்கிய பேச்சு!

கொழும்பு, நவ. 05  
தமிழ்த் தேசியக் கூட்டமைப்பின் பங்காளிக் கட்சிகளான ரெலோவும், புளொட்டும், ஜனாதிபதித் தேர்தல்தொடர்பாக இன்று செவ்வாய்க்கிழமை தமது முடிவை அறிவிப்பதாகத் தெரிவித்துள்ளன. **பக்கம் 03 >>>**

## இசட் வெட்டுப்புள்ளி நீக்குவதால் இலவசக் கல்விக்கு பெரும் ஆபத்து

**கோட்டாவின் அறிவிப்புக் குறித்து ரணில் எச்சரிக்கை**

கொழும்பு, நவ. 05  
பல்கலைக்கழகங்களுக்கு மாணவர்களை இணைப்பதற்கு நடைமுறையில் உள்ள இசட் வெட்டுப்புள்ளி முறையை ஒழிப்பதாக கோட்டாபய ராஜபக்ஷ கூறுகின்றார். அதனால் இலவசக் கல்வி முறைமையே இல்லாதொழிக்கப்படும் நிலை ஏற்படும் எனப் பிரதமர் ரணில் விக்ரமசிங்க எச்சரித்துள்ளார். **பக்கம் 02 >>>**

## மீண்டும் யுத்தம் வேண்டாம்

**மகேஷ் சேனநாயக்க கோரிக்கை**

கொழும்பு, நவ. 05  
நாட்டில் மீண்டுமொரு யுத்தம் இடம்பெறாத வகையில் நாம் அனைவரும் ஒன்றிணையவேண்டுமென ஜனாதிபதி வேட்பாளர் மகேஷ் சேனநாயக்க தெரிவித்துள்ளார். **பக்கம் 02 >>>**

## தியாகி அறக்கொடைக்கு பிரதமர் நேரடியாக விஜயம்



யாழ்ப்பாணம், நவ. 05  
கடந்த வார இறுதியில் தேர்தல் பிரசாரத்துக்காக யாழ்ப்பாணம் வந்திருந்த ஐக்கிய **பக்கம் 03 >>>**

# சஜித் முஸ்லிம்களுக்கு சார்பனவரே அல்லராம்

இந்த அரசாங்கத்தில் முஸ்லிம்களுக்கு எதிராக முன்னெடுக்கப்பட்ட அசம்பாவிதங்களில் பாதிக்கப்பட்ட எந்தவொரு இடத்தையாவது புதிய ஜனநாயக முன்னணியின் ஜனாதிபதி வேட்பாளர் போய்ப்பார்த்துள்ளாரா என மேல்

## மீண்டும்...

(முதலாம் பக்கத் தொடர்ச்சி) சிலாபத்தில் உட்கவியலாளர் களைச் சந்தித்த அவர் இவ்வாறு குறிப்பிட்டார்.

அவர் மேலும் தெரிவிக்கையில் -

எதிர்வரும் ஜனாதிபதித் தேர்தல், தனிநபரின் வெற்றியாக இல்லாமல் மக்களின் வெற்றியாக அமைய வேண்டும்.

நாட்டின் பொருளாதாரம், கல்வி, போக்குவரத்து என சகல துறைகளையும் முன்னேற்றுவதற்கு அரசியலை வெறுத்துப் போய் உள்ள இளைஞர்களுக்கு அழைப்பு விடுக்கின்றேன்.

அத்துடன் இந்த நாட்டுக்குள் இன்னமொரு யுத்தம் இடம்பெறாமல் இருப்பதற்கு, இலங்கையர்களுக்காக நாம் அனைவரும் ஒன்றிணைய வேண்டும்-என்றார். (ஐ)

## கேப்பாபிலவு...

(முதலாம் பக்கத் தொடர்ச்சி) தாஸ் பங்குகொண்ட மாபெரும் தேர்தல் பிரசாரக் கூட்டம் ஒன்று நேற்று முல்லைத்தீவு முள்ளியவளை விநாயகர் விளையாட்டு கழக மைதானத்தில் இடம்பெற்றது. இதில் கலந்துகொண்டு உரையாற்றுகையிலேயே அவர் மேற்கண்டவாறு கூறினார்.

அவர் அங்கு மேலும் தெரிவிக்கையில் -

முல்லைத்தீவு மாவட்டத்தில் ஆறு பிரதேச செயலர் பிரிவுகள் காணப்படுகின்றன. அதில் 136 கிராம அலுவலர் பிரிவுகள் உள்ளன. அதிலும் 660 கிராமங்கள் உள்ளன. இந்த 660 கிராமங்களையும் உள்ளடக்கியதாக ஒவ்வொரு குடும்பங்களது ஒவ்வொரு உறுப்பினர்களின் எதிர்காலப் பொறுப்பையும் சஜித் பிரேமதாஸகைக்கு எடுத்துள்ளார் என்பதைக் கூறிக் கொள்கிறேன்.

பாதுகாப்பு உத்தியோகத்தர்களுக்கு இடையூறு இல்லாமல் இப்பிரதேசத்தின் மீன்பிடி மற்றும் கைத்தொழிலைச் சிறந்த முறையில் கொண்டு செல்லும் ஏற்பாட்டை உருவாக்கித் தருவேன். நந்திக்கடல் களப்பு உள்ளிட்ட களப்புப் பகுதிகளைச் சிறந்த முறையில் அபிவிருத்தி செய்வேன். இப்பிரதேசத்தில் இருக்கும் விவசாய நடவடிக்கைகளை மேம்படுத்துவேன். நீர் விநியோக திட்டங்களை விடுவதற்கு வேண்டியான நீரைப் பெற்றுத் தருவேன். யுத்தத்தில் பாதிக்கப்பட்ட குடும்பங்களுக்குத் தேவையான, அனைத்துச் சலுகைகளையும்

## விளக்குகின்றார் ஆளுநர் முஸ்லிமில்



மாகாண ஆளுநர் முஸ்லிமில் கேள்வி எழுப்பினார்.

கஹட்போவிட்டாவில் கோட்டாபய ராஜபக்ஷவை ஆதரித்து நேற்றிரவு நடைபெற்ற பொதுக் கூட்டத்தில் கலந்துகொண்டு உரையாற்றுகையிலேயே அவர் இதனைக் கூறினார்.

அம்பாறை, திகண முதல் பேருவளைவரை முஸ்லிம்களின் சொத்துக்கள் சேதம் விளைவிக்கப்பட்டன. பள்ளிவாசல்கள் தீக்கிரையாக்கப்பட்டன. இவ்வாறான எந்தவொரு சந்தர்ப்பத்திலும் சஜித் பிரேமதாஸ அந்த இடங்களுக்கு விஜயம் செய்து பார்க்கவில்லை. காரணம் சிங்களவாக்குகள் தமக்கு இல்லாமல் போகும் என்ற அச்சம்.

பெற்றுக்கொள்ள நடவடிக்கையையும் எடுப்போம். பெண்களை மையப்படுத்திய குடும்பங்களுக்கு தேவையான பொருளாதார வசதிகளைக் கொடுப்போம்.

2010ஆம் ஆண்டு யுத்தம் நிறுத்தப்பட்டது. அதைத்தொடர்ந்து யுத்தத்தினால் பாதிக்கப்பட்டவர்களுக்கு எந்தச் சலுகைகளும் இந்தப் பிரதேசங்களில் வழங்கப்படவில்லை. எமது அரசில் வடக்கு-கிழக்குக்கு வெவ்வேறாக இரு ஜனாதிபதி செயலணிகளை உருவாக்கி மக்களது பிரச்சினைகளுக்குத் தீர்வைப் பெற்றுக் கொடுக்கும் நடவடிக்கையை எடுப்பேன்.

பறங்கியாறு - வவுனிக் குளத்தை உள்ளடக்கி பாரிய நீர்த்தேக்கத் திட்டத்தை உருவாக்குவோம். இதன்மூலம் விவசாயத்தை மேலோங்கச் செய்வோம். விவசாயத்துக்கு இலவச உரங்களை கொடுக்கும் அரசாக வரலாற்றில் நாம் இருப்போம்.

கல்விக்கு முக்கியத்துவம் வழங்கி எனது அரசில் இரு இலவச சீருடையும், ஒரு பாதணியும், பகல் போசனத்தையும் வழங்குவேன். இளைஞர் யுவதிகளுக்குக் காசு அனைத்துப் பிரதேச செயலகங்களையும் உள்ளடக்கி தொழில் நுட்பக் கல்லூரியை உருவாக்குவோம். அதன்மூலம் முல்லைத்தீவுக்கு ஆறு தொழில் மையங்கள் கிடைக்கும்.

அனைத்துப் பிரதேசங்களையும் உள்ளடக்கி கைத்தொழில் பேட்டைகளை உருவாக்குவேன். வேலையில்லாப் பிரச்சினையை இல்லாமல் செய்வேன். சஜித் ஒருபோதும் பொய்யான வாக்கு

இப்படியான ஒருவருக்கா இந்நாட்டு முஸ்லிம்கள் வாக்களிக்கப் போகின்றார்களா?

ஜனாதிபதி வேட்பாளர் கோட்டாபய ராஜபக்ஷ தேசியப் பாதுகாப்புப் படை ஒழுங்காக முன்னெடுப்பதற்கு பொருத்தமானவர். மஹிந்த ராஜபக்ஷவின் அரசாங்கம் இந்நாட்டில் இருந்திருந்தால், ஸஹாரான் போன்ற பயங்கரவாதிகள் உருவாகி இந்நாட்டில் முஸ்லிம்கள் பயங்கரவாதிகளாக பெயர் குத்தப்பட வேண்டியிருந்திருக்காது. - என முஸ்லிமில் மேலும் குறிப்பிட்டார்.

இந்தக் கூட்டத்தில் வத்தளை மேயர் மற்றும் முன்னாள் அமைச்சர் சைபுஸ் முஸ்தபா ஆகியோரும் கலந்து உரையாற்றினர்.

குறுதிகளை வழங்கமாட்டார்.

விசேட தேவையுடையவர்களுக்கு அனைத்து குடும்பங்களுக்கும் தேவையான அனைத்து வசதிகளையும் செய்து கொடுப்பேன். வீடுகள், காணிகள் இல்லாதவர்களுக்கு அதனைப் பெற்றுக் கொடுப்பேன். முல்லைத்தீவு கேப்பாபிலவு மக்களின் காணிப்பிரச்சினைக்கும் சிறந்த தொருதீர்வை பெற்றுக்கொடுப்பேன்.

30 வருடக் கொடிய யுத்தத்தில் நானும் என் தந்தையை இழந்தேன். அதேபோல்தான் இங்குள்ள இலட்சக்கணக்கான மக்கள் உங்களிலும் ஒவ்வொரு குடும்ப உறுப்பினர்களையும் இந்த யுத்தத்தின் மூலம் இழந்திருப்பீர்கள். அதன் கவலை எனக்குப் புரிகிறது. எனவே பிரிபாத இலங்கைக்குள் சிறந்த ஒற்றுமை மிக்க சூழலை உருவாக்கிச் சுதந்திரமாக இந்நாட்டில் ஒரு குடையின் கீழ் வாழ்வதற்கான ஏற்பாடுகளைச் செய்வேன்.

இனவாதம், மதவாதம் இல்லாத நாட்டை நாம் உருவாக்க வேண்டும். அரசமைப்பில் ஒருமித்த நாடு, ஒருமைப்பாடு என்றெல்லாம் குறிப்பிடப்பட்டாலும் அது ஒவ்வொருவரின் உள்ளத்திலும் வரவேண்டும். அப்போதுதான் அது சிறப்பாக அமையும்.

எதிர்த் தரப்பு வாதிகள் இனவாதத்தை தூண்டி சூழ்ச்சிகளைச் செய்கின்றனர். எதிர்காலத்தில் அதற்கான சட்ட நடவடிக்கையை எடுத்து இந்நாட்டில் முற்றாக இனவாதத்தை இல்லாமல் ஒழித்துக்கூட்டும் நடவடிக்கையை எடுப்பேன் - என்றார். (ஐ)

## இனி...

(முதலாம் பக்கத் தொடர்ச்சி) ஜனாதிபதி பதவி பொருட்பாலும் எதிர்வரும் 17ஆம் திகதியுடன் - 12 நாட்களில் அவரை விட்டுப் போய்விடும். அதற்குப் பிறகும் அவர் கைவசம் வைத்திருக்கும் ஸ்ரீலங்கா சுதந்திரக் கட்சியின் தலைவர் பதவியும் கூட அவருடன் தொக்கி நிற்குமா என்பது கேள்விக்குறியே.

ஜனாதிபதி பதவியைத் துறந்த கையோடு தேசியப் பட்டியல் மூலம் நாடாளுமன்றக் குச்செல்லவும், அதன் மூலம் அமைச்சர் பதவியைப் பெறவும் அவர் விரும்புகின்றார் என்று தகவல்.

சுதந்திரக் கட்சியின் சார்பில் தேசியப் பட்டியல் மூலம் நாடாளுமன்றக் குச்சென்றிருக்கும் ஒருவரை இராஜினாமாச் செய்ய வைத்து, அந்த இடத்துக்குத் தாம் எம்.பியாகலாம், இந்த நாடாளுமன்றின் பதவிக்காலம் வரை எம்.பியாக இருந்து விட்டு, அடுத்த தடவை பொதுத் தேர்தலில் நின்று எம்.பி மற்றும் அமைச்சர் பதவிகளில் தொடரலாம் என்பது அவர் எதிர்பார்ப்பு.

மைத்திரிக்கு இடமளிப்பதற்காக ச.கவின் தேசியப் பட்டியல் எம்.பிக்கள் எவரும் பதவி விலக இன்னும் சம்மதிக்கவில்லை என்கின்றன விடயமறிந்தவட்பாரங்கள்.

கெஞ்சிக் கூத்தாடி, அமுத்தம் கொடுத்து யாரையாவது மைத்திரியார் இணங்க வைத்தாலும், அந்த இடத்துக்கு அவர் எம்.பியாவது சாத்தியமேயற்றது என்கின்றன அந்த வட்டாரங்கள்.

கடந்த பொதுத் தேர்தல் சமயத்தில் மைத்திரிபால சிறிசேன ஜனாதிபதியாக இருந்தார். அவரின் பெயர் பொதுத் தேர்தல் வேட்பாளர் பட்டியல் எவற்றிலும் இருக்கவில்லை. அப்படி வேட்பாளர் பட்டியலில் பெயர் இடம்பெறாத ஒருவரைத் தேசியப் பட்டியல் எம்.பியாக நியமிப்பதற்குச் சட்டம் இடம் கொடுக்குமா என்பது பெரும் சந்தேகமே என்றும் அந்த வட்டாரங்கள் தெரிவித்தன.

இதேசமயம் சுதந்திரக் கட்சியின் மத்திய குழு இன்றிரவு மைத்திரிபால தலைமையில் கூடுகின்றது.

தனக்குப் போட்டியாக கட்சியின் தலைமைக்கு வரக் கூடிய சந்திரிகா குமாரதுங்கவை கட்சியை விட்டு இடைநிறுத்துவதே இந்தக் கூட்டத்தை கூட்டியமைத்திரியாரின் எண்ணம் என்ற செய்திகள் வெளியாகியிருந்தன.

ஆனால், அவரின் அந்த எண்ணத்திலும் - எதிர்பார்ப்பிலும் - இப்போது ஆப்பு விழுந்திருப்பதாக கூறப்படுகின்றது.

சந்திரிகா இப்போது கட்சியின் போகர். ஆலோசகர். அதே பதவியில் மற்றொரு முன்னாள் ஜனாதிபதி மஹிந்த ராஜபக்ஷவும் உள்ளார். இருவருமே உத்தியோகபூர்வமாகக் கட்சியை விட்டு இன்னும் வெளியேறாதவர்கள்; வெளியேற்றப்படாதவர்கள்.

சு.கவின் முடிவுக்கு மாறாக, சஜித் பிரேமதாஸவை ஆதரிக்கின்றார் என்ற காரணத்துக்காக சந்திரிகா குமாரதுங்கவை கட்சியி

லிருந்து வெளியேற்றுவோ, இடைநிறுத்தவோ நடவடிக்கை எடுப்பது என்றால் -

மறுபுறத்தில், கட்சியையே உடைத்து, புதிய கட்சி ஆரம்பித்து, தனியாக வேட்பாளரை ஜனாதிபதித் தேர்தலுக்கு நிறுத்தியிருக்கும் மஹிந்த ராஜபக்ஷ மற்றும் அவரது அணியினரையும் கூட அதேமாதிரி சு.கவிலிருந்து இடைநிறுத்துவதாகவோ அல்லது வெளியேற்றுவதாகவோ முடிவு எடுத்து அறிவிக்க வேண்டியிருக்கும் என்று மைத்திரிபாலவிடம் சுட்டிக்காட்டப்பட்டிருக்கின்றது.

அதனால், என்ன செய்வது என்று தெரியாமல் முழுசுகின்றார் அவர்.

இந்த ஜனாதிபதித் தேர்தலின் முடிவு எப்படி இருக்கும் என்பது குறித்துப் புலனாய்வுத் தகவல்கள் பெரும் முரண்பாடாக வருகின்றமை வேறு மைத்திரியாரைப் பெரும் குழப்பத்தில் - சங்கடத்தில் - ஆழ்த்தியிருக்கின்றது.

தமது சுதந்திரக் கட்சி, மொட்டுக் கட்சியை ஆதரிக்கும் முடிவை எடுத்தாலும், மைத்திரியாருக்கு மனசார ராஜபக்ஷக்கள் மீண்டும் அதிகாரத்துக்கு வருவதில் விருப்பமோ, இவ்வுடமோ இல்லை என்று அவருக்கு நெருக்கமான தரப்புகள் தெரிவிக்கின்றன.

சஜித் வென்றால் சமாளிக்கலாம் என்பதைத் தவிர, இன்றைய நிலையில் இந்த ஜனாதிபதித் தேர்தலில் மைத்திரியாருக்கு ஆறுதல்தரும் நிலைமை இல்லை என்பது தெளிவு.

குருமாற்றம் அவரது இராசிக்க நல்லது இல்லையோ தெரியவில்லை. ஒரு தடவை நம் சாத்திரியா ரிடம் கேட்டு மைத்திரியாருக்குத் தெரிவிக்க வேண்டும்.

- மின்னல் -

## இசட்...

(முதலாம் பக்கத் தொடர்ச்சி) பிரதமர் ரணில் விக்கிரமசிங்க நேற்றுக் கொழும்பு பொது நூலகத்தில் பல்கலைக்கழக மாணவர்களைச் சந்தித்தார். இதன்போதே அவர் மேற்கண்டவாறு கூறினார். அவர் மேலும் தெரிவிக்கையில் -

கோட்டாபய ராஜபக்ஷ பல்கலைக்கழகத் தெரிவிக்கான இசட் வெட்டுப்புள்ளி வழங்கல் முறையை இரத்துச் செய்வதாகவும், அதற்குப் பதிலாகப் பாடசாலை மட்டத்தில் பல்கலைக்கழகத்திற்கு மாணவர்களைத் தெரிவு செய்யக்கூடிய விஞ்ஞான முறை ஒன்றை உருவாக்கவிருப்பதாகவும் கூறுகின்றார்.

அவர் கூறுவதை நடைமுறைப்படுத்துவது எப்படி சாத்தியம்? இசட் வெட்டுப்புள்ளி முறையை நீக்குவதால் இலவசக் கல்வி முற்றாக அழிந்துபோகும் நிலையே ஏற்படும்.

இலவசக் கல்வியையும் இல்லாமல் செய்யுத்திட்டமிடுகின்றார்கள். எனவேதான் இம்முறை ஜனாதிபதித் தேர்தலில் கோட்டாபய ராஜபக்ஷவைத் தோற்கடித்து, சஜித் பிரேமதாஸவை வெற்றி பெறச்செய்ய வேண்டும் - என்றார். (ஐ)

# SRIMURUGAN

## COMMUNICATION & AGENCY POST OFFICE

**உலகெங்குமிருந்து உறவுகளிடமிருந்து அனுப்பிய பணத்தை ஒரு சில நிமிடங்களில் நீங்கள் பெற்றுக் கொள்ள இவையனைத்தையும் ஒரே கூரையின் கீழ்; அதிவிரைவு பாதுகாப்பு நம்பகத் தன்மை**

**No.303, K.K.S. Road, Jaffna. Srilanka. Tel: 021 222 2670/5392 Fax: 021 222 3214**  
**Email: srimurugan09@gmail.com srimurugan303@gmail.com**

**உறவுகளுக்கு தபால்கள் பொதிகள் சேவை உடனுக்குடன் அனுப்பு**

**மூலமாக அனுப்பப்படும் பணத்தினை பாதுகாப்பாக எம்மிடம் பெற்று பயணப்பையினை பரிசாக வெல்லுங்கள்**

**சஜித்தின்...**

(முதலாம் பக்கத் தொடர்ச்சி)  
ஊடகவியலாளர் ஒருவரின் கேள்விக்கானபதில்என்றபெயரில் நேற்றுத் தாம் அனுப்பி வைத்த அறிக்கையிலேயே அவர் இவ்வாறு தெரிவித்துள்ளார்.

கேள்வி:- புதிய ஜனநாயக முன்னணியின் ஜனாதிபதி வேட்பாளருடைய தேர்தல் விஞ்ஞாபனம் வெளிவந்துள்ள நிலையில் தங்கள் கட்சியின் நிலைப்பாட்டை தெளிவுபடுத்த முடியுமா?

பதில்:- தென்னிலங்கையின் இரு பிரதான கூட்டுக்கட்சிகளின் சிங்கள வேட்பாளர்கள் எமது 13 அம்சக் கோரிக்கைகளை அடிப்படையாக வைத்து 5 கட்சிகளுடன் கூட்டாகப் பேசுவதற்குத் தயாராக இருக்கவில்லை என்பதுடன் தேர்தல் விஞ்ஞாபனங்களை மாத்திரமே வெளியிட்டுள்ளார்கள் என்பது கவனிக்கத்தக்கது.

பொதுஜன பெரமுனவின் ஜனாதிபதி வேட்பாளர் கோட்பாடய ராஜபக்ஷவின் தேர்தல் விஞ்ஞாபனத்தில் பொருளாதார விடயங்கள் குறித்தே குறிப்பிடப்பட்டிருக்கின்றன. அவற்றிற்குத் தீர்வு காணும் போது மற்றைய பிரச்சினைகளைத் தீர்க்கலாம் என்றதொளி அவரின் விஞ்ஞாபனத்தில் வெளிப்பட்டிருந்ததை அவதானிக்க முடிகிறது. இனப் பிரச்சினை பற்றி எந்த ஒரு தீர்வையும் முன்வைக்க அவர் முனையவில்லை.

இதேவேளை சஜித் பிரேமதாச தனது தேர்தல் விஞ்ஞாபனத்தில் பிளவுபடாத மற்றும் பிரிக்க முடியாத இலங்கைக்குள் அதிகபட்ச அதிகாரப் பகிர்வு அமுல்படுத்தப்படும் என்று கூறியுள்ளார்.

ஆனால் அதற்கு முன்னர் அதே பகுதியில் பக்கம் 16 இல் பின்வருமாறு கூறப்பட்டுள்ளது. 'நாம் எம் தாய் நாட்டின் ஐக்கியம், பிராந்திய ஒருமைப்பாடு, இறைமை மற்றும் அரசியற் சுதந்திரம் என்பவற்றைப் பாதுகாப்போம். அரசு முடிவெடுப்பை மக்களுக்கு நெருக்கமாக கொண்டு வருவோம்' என்று.

இது சிங்களப் பிரதியில் பக்கம் 16 இல் பின்வருமாறு கூறப்பட்டுள்ளது. "අපගමෙව්විමේ ඒකීයත්ව යහෙමකි අවමේ ඩතාවස්වමෙරේභාවයසහදමේ ශපාලනස්වධීතත්වයඅපආරකිකාරත්තමෙමු. රජයේ තීරණ ගා තීර පි ජ න න ව ට ට ස මී ප ක ර ව න් න මු . නමෙමදෙමු භාවනේකළ නමොහැකි ශ්රී ලංකාවක්නුළු උපරිමවලයබදොහැරීමක් රියාත්මකකරමේ"

ஆங்கிலத்திலும் தமிழிலும் ஐக்கியம் (Unity) என்ற சொல் பாவிக்கப்பட சிங்களத்தில் 'ඒකීයත්වය' என்ற சொல் பாவிக்கப்பட்டுள்ளது. 'ஏகீயத்வய' என்ற சொல் ஒற்றைத் தன்மையை வெளிக்காட்டுகின்றது. அதாவது அச்சொல் ஒற்றையாட்சிக்கு வழியமைக்கும் ஒரு சொல். உண்மையில் Unity, ஐக்கியம் என்ற சொற்களுக்குப் பாவிக்கப்பட வேண்டிய சிங்களச் சொல் - ඒකීයත්වය (எச்சத்வய) என்பது. அதனால்தான் ஐக்கிய தேசியக்கட்சி 'எச்சத் ஜாதிக பக்ஷய' என்று அழைக்கப்படுகிறது. 'ஏகீய ஜாதிக பக்ஷய' என்று அழைக்கப்படுவதில்லை. பலரை ஐக்கியப்படுத்துவதாகக் குறிப்பிட்டே ஐக்கிய தேசியக்கட்சி என்று தமிழில் குறிப்பிடப்படுகின்றது.

'ஒற்றைத் தேசியக் கட்சி' என்று கூறுவதில்லை. ஆனால் ஆங்கில தமிழ்பிரதிகளில் 'Unity', 'ஐக்கியம்' என்ற ஒருபொருள் சொற்களைப் பாவித்து விட்டு சிங்களத்தில் 'எச்சத்வய' என்ற அதே கருத்து கொண்ட சொல்லைப் பாவிக்காமல் 'ஏகீயத்வய' என்ற சொல் ஏன் பாவிக்கப்பட்டுள்ளது? 'ஏகீயத்வய' என்ற சொல் சிங்கள

மொழியில் தகுந்த காரணத்துடன் தான் பாவிக்கப்பட்டதோ என்று எண்ண வேண்டியுள்ளது.

அதேவேளை ஒப்பீட்டளவில் சஜித் பிரேமதாஸவினால் வெளியிடப்பட்ட தேர்தல் விஞ்ஞாபனம் வடக்கு, கிழக்குத் தமிழ் மக்களின் அன்றாடப் பிரச்சினைகள் குறித்து சில நல்ல விடயங்களை உள்ளடக்கியிருப்பது குறிப்பிடத்தக்கது. ஆயினும் தமிழ் மக்களுடைய அடிப்படைப் பிரச்சினைகளான சுயநிர்ணய உரிமை, வடக்கு கிழக்கு இணைப்பு, சமஷ்டி, எமது தேசிய இறைமை ஆகியவை குறித்து அவரது தேர்தல் விஞ்ஞாபனத்தில் எதுவும் வெளிப்படையாகத் தெரிவிக்கப்படவில்லை.

மாறாக, அவற்றிற்கு இடம் கொடுக்காத வகையில் 'ஏகீயத்வய' என்ற சொல்லைப் பாவித்துள்ளார். அப்படியானால் நாம் அரசியல் ரீதியாகக் கேட்கப்போகும் எதற்கும் இடமளிக்கமாட்டேன் என்பது தான் அவரின் கருத்து.

அதேசமயம் பௌத்த மதத்திற்கு முன்னுரிமை போன்ற கடும்கு போக்கு விடயங்கள் குறிப்பிடப்பட்டிருக்கின்றமை பௌத்த அடிப்படை வாதத்திலாலான ஓர் ஆட்சியை உருவாக்கி விடுமோ என்கின்ற அச்சத்தை எமக்கு ஏற்படுத்துகின்றது. இன்னும் பல குறைபாடுகள் அவரது தேர்தல் விஞ்ஞாபனத்தில் காணப்படுகின்றன. அவற்றுள் ஒன்றுதான் 1992ம் ஆண்டின் 58ஆவது இலக்க சட்டத்தை நீக்க முன்வராமல். 1987 தொடக்கம் அரசாங்க அதிபர்கள், மாவட்ட செயலர்கள், கிராம சேவையாளர்கள் போன்றோர் மாகாண ஆட்சிக்குக் கீழ்வந்தனர். இவர்களை மத்தியின் அதிகாரத்தினுள் கொண்டு வந்தது மேற்படி சட்டம். இப்போது மத்திக்கு ஆதரவாக அவர்களை வைத்துக்கொண்டு மாகாண முகவர்களாகவும் நியமிக்க எத்தனிக்கின்றார்கள். மாகாண அரசு சேவைக்குள் அந்த அலுவலர்களைக் கொண்டு வரப்போவதாகக் கூறவில்லை. ஆகவே இந்த தேர்தல் விஞ்ஞாபனம் தமிழ் மக்களைப் பொறுத்த வரையில் திருப்திகரமான ஒன்றாக அமையவில்லை.

2015ஆம் ஆண்டு ஜனாதிபதித் தேர்தலின் போது வெளிப்படையாக எந்த ஓர் உறுதி மொழியையும் பெற்றுக் கொள்ளாமல் தமிழ் மக்கள் வாக்களித்துக் கடைசியில் ஏமாற்றத்தையே பெற்றுக் கொண்டனர். இன்றும் எமது அடிப்படைக் கோரிக்கைகளை ஏற்காத நிலையே தொடர்சின்றது. இதைத்தான் நான் தொடர்ந்து கூறிவருகின்றேன். இவ்வாறான நிலை நீடித்தால் காலக்கிரமத்தில் தமிழ் மக்கள் தங்கள் மாகாணங்களில் சிறுபான்மையினராக ஆகிவிடுவர். அதற்கு ஏற்றவாறு எம் மக்களுட்பலர் வெளிநாட்டுக்குச் செல்வதையே குறிக்கோளாக வைத்துள்ளனர்.

எனவே மீண்டும் ஒரு முறை வெளிப்படையான இல்லாத தேர்தல் விஞ்ஞாபனம் ஒன்றை - அதுவும் கரவாகச் சிங்கள பிரதிகளிலும் ஆங்கில, தமிழ்ப் பிரதிகளிலும் வித்தியாசங்களை உட்புகுத்தியிருக்கும் ஒன்றை - நம்பி எவ்வாறு எமது மக்கள் ஆதரவு அளிக்க முடியும் என்ற கேள்வி எழுகின்றது.

ஆகவே, நாம் தீர்மானித்த எமது கட்சியின் முன்னைய நிலைப்பாட்டையே மீண்டும் வலியுறுத்துகின்றோம். அதாவது, எந்த முக்கிய கட்சி/கூட்டின் சிங்கள வேட்பாளருக்கும் வாக்களிக்கும்படி எமது விரலால் கூட்டிக்காட்டுவதற்கான தார்மீக உரிமை எமக்கு இல்லை என்பதே எனதும் எமது கட்சியின் நிலைப்பாடாகும். அதேவேளை, ஜனநாயக ரீதி

யாகத் தேர்தலில் வாக்களிக்கும் எமது மக்களின் ஜனநாயக உரிமையை நாம் மதிக்கின்றோம். அவ்வுரித்தை எம்மக்கள் பயன்படுத்த வேண்டும். எமது கடந்த கால வரலாறு மற்றும் தற்போதுள்ள அக, புறச் சூழ்நிலைகளைக் கவனத்தில் கொண்டு மக்கள் தங்கள் வாக்குகளைப் பயன்படுத்திக்கொள்ள வேண்டும் என்று கருதுகின்றோம். யாருக்கு வாக்களிப்பது என்பது ஒவ்வொருவரின் தேர்வாகும். - என்று அவர் தெரிவித்துள்ளார்.

**ஸ்கூட்டியில்...**

(முதலாம் பக்கத் தொடர்ச்சி)  
பொலிஸார்கைது செய்துள்ளனர். வவுனியா தாண்டிக்குளத்திலிருந்து கள்ளிக்குளத்திலுள்ள தனது வீட்டுக்கு ஸ்கூட்டி ரக மோட்டார் சைக்கிளில் பயணித்த பெண்ணிடம், நொச்சிமோட்டைபாலுத்தடியில் கடமையில் இருந்த பொலிஸார் சந்தேகத்தில் சோதனை மேற்கொண்டபோது அவர் கஞ்சா வைத்திருந்தமை தெரியவந்துள்ளது.

தனது உடைமைமையில் 500 கிராம் கேரளக் கஞ்சாவை வைத்திருந்த குற்றச்சாட்டில் வவுனியா கள்ளிக்குளத்தைச் சேர்ந்த 40 வயதுடைய குடும்பப் பெண்ணைக் கைது செய்த ஓமந்தை பொலிஸார் அவர் ஓட்டிச்சென்ற மோட்டார் சைக்கிளையும் கைப்பற்றினர். (இ)

**காணாமல்...**

(முதலாம் பக்கத் தொடர்ச்சி)  
நாதன் ஆகியோர் காணாமல் ஆக்கப்பட்டவர்களின் உறவுகளைச் சந்தித்துக் கலந்துரையாடியுள்ளனர். இந்தச் சந்திப்பு யாழ். கைதடி பலநோக்கு கூட்டுறவுச் சங்கமன் டபத்தில் நேற்றுத் திங்கட்கிழமை இடம்பெற்றது.

பொதுஜன பெரமுன ஜனாதிபதி வேட்பாளர் கோட்பாடய ராஜபக்ஷவுக்கு ஆதரவு கோரி வடக்கு மாகாணத்தில் பிரசாரத்தில் ஈடுபட்டு வருகின்ற நாமல் ராஜபக்ஷ பல்வேறு இடங்களுக்கும் சென்று பல தரப்பினர்களையும் சந்தித்து கலந்துரையாடி வருகின்றார். (இ)

**ரெலோ...**

(முதலாம் பக்கத் தொடர்ச்சி)  
தர்மலிங்கம் சித்தார்த்தன் மற்றும் ரெலோ தலைவர் செல்வம் அடைக்கலநாதன் ஆகியோர் இந்தச் சந்திப்பில் கலந்துகொண்டனர்.

தமிழரசுக் கட்சியின் ஆதரவு சஜித் பிரேமதாஸவுக்கு கிடைக்கப்பெற்றுள்ள நிலையில் கூட்டமைப்பின் ஏனைய கட்சிகளின் ஆதரவின் முக்கியத்துவம் குறித்து தமிழ்ப் பிரதிநிதிகளுடனான சந்திப்பின்போது பிரதமர் தெளிவுபடுத்தினார்.

தமது கட்சிகளின் நிலைப்பாட்டை இன்று அறிவிப்பதாக தர்மலிங்கம் சித்தார்த்தன் மற்றும் செல்வம் அடைக்கலநாதன் ஆகியோர் இதன்போது தெரிவித்துள்ளனர். (இ)

**தியாகி...**

(முதலாம் பக்கத் தொடர்ச்சி)  
தேசியக் கட்சித் தலைவர் பிரதமர் ரணில் விக்கிரமசிங்க யாழ்ப்பாணம் நாவலர் வீதியில் அமைந்துள்ள தியாகி அறக்கொடை நிதியத்துக்கும் விஜயம் செய்து அதன் நிர்வாகி தியாகேந்திரனுடனும் பணியாளர்களுடனும் உரையாடியமையுடன் அந்த அமைப்பின் செயற்பாடுகளையும் பார்வையிட்டார். அறக்கொடை நிதியத்தின் ஸ்தாபகரும், அதன் தலைவரும், பிரபல சமூகசேவை ஆர்வலருமான வாமதேவா தியாகேந்திரன் பிரதமரைத் தமது நிறுவன வாசலில் வரவேற்றார்.

**தமிழுக்கு...**

(முதலாம் பக்கத் தொடர்ச்சி)  
வரும் அமைச்சருமான ரவூப் ஹக்கீம் கேள்வியெழுப்பினார்.

ஜனாதிபதி வேட்பாளர் சஜித் பிரேமதாஸவை ஆதரித்து நேற்றுத் திங்கட்கிழமை முல்லைத்தீவில் நடைபெற்ற தேர்தல் பிரசாரக் கூட்டத்தில் கலந்துகொண்டு உரையாற்றும்போதே அவர் இவ்வாறு தெரிவித்தார்.

அங்கு தொடர்ந்து உரையாற்றிய அவர் மேலும் தெரிவித்தவை வருமாறு:-

தமிழ் மக்கள் செறிந்து வாழும் யாழ்ப்பாணத்தில் தமிழுக்கு முதலிடம் வழங்கப்படுவதை எதிர்ரணியினாரல் ஜீணித்துக்கொள்ள முடியவில்லை. இந்த விவகாரத்தை நாட்டுப்புறச் சிங்கள மக்களுக்கு உணதிப்பெருப்பித்துக் காட்டவாக்குச்சேர்க்கும் வேலையை அவர்கள் செய்துகொண்டிருக்கின்றனர்.

சிறுபான்மையினரை இலக்கு வைத்து இனவாதத் தேர்தல் பிரசாரம் செய்கின்ற குடும்பங்கள் எதிர்ரணியைச் சூழ்ந்து கிடக்கின்றன. தமிழ், சிங்கள மொழிகளுக்கு சம அந்தஸ்து என்பது இலங்கை அரசமைப்பில் ஏற்றுக்கொள்ளப்பட்ட விடயம் என்பது இவர்களுக்கு தெரியாமலா இந்த வேலையை செய்துகொண்டிருக்கிறார்கள்?

காணாமலாக்கப்பட்டோரைக் கண்டுபிடிப்பதற்கான அலுவலகம் ஒன்றை அமைக்குமாறு ஐ.நா. மனித உரிமைகள் பேரவை இலங்கைக்கு அறிவுறுத்தியது. அந்த அலுவலகம் அமைவதைக் கூட எதிரணியிலுள்ளவர்கள் எதிர்த்தனர். இவர்கள் எந்த முகத்துடன் உங்களிடம் வாக்கு கேட்கிறார்கள் என்று நீங்கள் கேட்கவேண்டும்.

யுத்த காலத்தில் பலவந்தமாகக் காணாமலாக்கப்பட்டோர் குறித்து, ஊடகவியலாளர் ஒருவர் எதிரணி வேட்பாளரிடம் கேட்ட போது அவர் வாய்விட்டுச் சிரிக்கிறார். சகோதரரைத் திரும்பிப் பார்க்கிறார். அவரிடமிருந்து பதில் வரவில்லை. நான் யுத்தம் செய்யவில்லை, இராணுவத்தளபதிதான் யுத்தம் செய்தார் என்ற அவரின் பதில் மிகவும் கோழைத்தனமானது.

நாட்டைப் பயங்கரவாதத்திலிருந்து மீட்டெடுத்தோம் என நெஞ்சை நிமிர்த்திப் பிரசாரம் செய்பவர்கள், பிரச்சினைகள் என்று வரும்போது நான் யுத்தம் செய்யவில்லை என்று கோழைத்தனமாகப் பதிலளித்துத் தப்பித்துக் கொள்ள முயற்சிக்கின்றனர். இப்படியானவர்களின் கைகளில் நாட்டின் ஆட்சியை ஒப்படைக்க முடியுமா என்று சிந்தித்துப்பாருங்கள்.

முன்னாள் ஜனாதிபதியின் புதல்வர் முல்லைதீவு மாவட்டத்தைத் தத்தெடுத்து, அங்கு தனது முகாமை அமைத்திருக்கிறார். படிப்படியாக புதிய குடியேற்றங்கள் நடைபெற்று, உங்களுக்குத் தெரியாமலேயே காணி அபகரிப்பு நடைபெறும். இந்த விடயத்தில் நீங்கள் மிகவும் உசாராக இருக்கவேண்டும்.

முல்லைத்தீவில், கேப்பாபிலவில் படையினரால் ஆக்கிரமிக்கப்பட்ட காணிகளை விடுவிக்குமாறு தமிழ் மக்கள் கடந்த பத்து வருடங்களாகப் போராடிவருகிறார்கள். அந்தப் போராட்டம் இன்னும் முற்றுப்பெறவில்லை. அதில் 53 ஏக்கர் காணிகள் இன்னும் விடுவிக்கப்படாமல் எஞ்சியிருக்கின்றன.

கேப்பாபிலவு காணிகளை விடுவிப்பதில் ஜனாதிபதியும் பிரதமரும் இயன்றவரை விட்டுக் கொடுப்பதன் நுட்பமையால்தான் பிரச்சினை இந்தளவில் நிற்கிறது. கடந்த ஆட்சியாளர்கள் காலத்தில் ஓர் அங்குலம் நிலத்தை யேனும் விடுவிப்பதற்கான எந்தவொரு சாத்தியமும் இருந்திருக்கவில்லை.

நாட்டின் பாதுகாப்புக்காக என்று படையினர் கேப்பாபிலவில் மாத்திரம் காணிகளை அபகரிக்கவில்லை. வடக்கு, கிழக்கில் வனபரிபாலன திணைக்களம், வன ஜீவராசிகள் திணைக்களம், தொல்பொருளியல்திணைக்களம் போன்றன அப்பாவி மக்களின் ஜீவனோபாயக் காணிகளைப் பலவந்தமாகக் கையகப்படுத்தியுள்ளன.

முல்லைத்தீவு நகரில் 160 கோடி ரூபா செலவில் பாரிய நீர் வழங்கல்திட்டம் தயாராக்கிக் கொண்டிருக்கிறது. புதுக்குடியிருப்பில் 2 ஆயிரம் குடும்பங்களுக்கு நீர் வழங்கும் திட்டத்தை எதிர்வரும் டிசெம்பர் மாதத்தில் திறந்து வைக்கவுள்ளோம். முல்லைத்தீவு நகரில் 8 ஆயிரம் நீர் இணைப்பு களை வழங்குவதற்குப் பாரிய நீர்த்தாங்கியொன்று அமைக்கப்பட்டிருக்கொண்டிருக்கிறது.

மலசலகூடங்களை நிர்மாணிப்பதற்கான நிதியை வைத்துக் கொண்டபயனாளிகளைத் தேடிக்கொண்டிருக்கிறோம். முல்லைத்தீவில் யாருக்காவது மலசலகூட வசதிகள் இல்லாவிட்டால், நீங்கள் உடனடியாக பிரதேச செயலாளர் ஊடாக எங்களது அலுவலகத்தில் விண்ணப்பித்து அதனை அமைத்துக்கொள்ளுங்கள்.

ரணசிங்க பிரேமதாஸவின் ஆட்சியில் தமிழ் மக்களுக்கு விமோசனங்கள் கிடைத்தன. அரசு தொழில்வாய்ப்பில் தமிழர்களுக்கு பாங்கீடு மாத்திரமல்ல, மலையக தமிழர்களின் பிரஜாவுரிமை முழுமையாக மீட்டுக்கொடுக்கப்பட்டது. தமிழ்பேசும் மக்களின் உணர்வுகளை மதித்த ஜனாதிபதியாக ரணசிங்க பிரேமதாஸ இருந்தார் என்பதை யாரும் மறுக்க முடியாது. - என்றார்.

**சந்திரிக்காவின்...**

(முதலாம் பக்கத் தொடர்ச்சி)  
குமார வெல்கம ஏற்பாடு செய்துள்ள கூட்டத்தில் சுதந்திரக் கட்சியைச் சேர்ந்த எவரும் கலந்து கொள்ளக்கூடாது. கலந்துகொள்பவர்களுக்கு எதிராக மத்தியக் குழுவில் கடும நடவடிக்கைகளை எடுக்கப்படும் என எச்சரித்துள்ளார் மஹிந்த சமரசிங்க.

இராஜகிரியவில் உள்ள ஸ்ரீலங்கா சுதந்திரக் கட்சி - பொதுஜன பெரமுனவின் ஒன்றிணைந்த ஊடக சந்திப்பு மத்திய நிலையத்தில் நேற்று நடைபெற்றது. இதன்போதே அவர் இவ்வாறு கூறினார்.

அவர் மேலும் தெரிவிக்கையில் - ஸ்ரீலங்கா சுதந்திரக் கட்சியைப் பாதுகாப்பவர்கள் எனக் கூறிக்கொண்டு கோட்டாபய ராஜபக்ஷவுக்கு கிடைக்கும் வாக்குகளை இல்லாமல் செய்து, சஜித் பிரேமதாஸவை வெற்றி பெற செய்யும் வகையிலேயே சந்திரிகா - குமார வெல்கம ஆகியோர் செயற்படுகின்றனர்.

சஜித் பிரேமதாஸவின் வெற்றிக்குப் பயன்படுத்தும் நோக்கில் முன்னாள் ஜனாதிபதி சந்திரிகாவும் குமார வெல்கமவும் செயற்பட்டு வருகின்றனர். இவர்கள் இருவரும் ரணில் விக்கிரமசிங்கவின் பிணாமிகள். இவ்விருவரும் இணைந்து கோட்டாபய ராஜபக்ஷவுக்குக் கிடைக்கும் வாக்குகளை இல்லாமல் செய்வதற்கே முயற்சிக்கின்றனர் - என்றார். (இ)

**2,770...**

(முதலாம் பக்கத் தொடர்ச்சி)  
கடந்த 8ஆம் திகதி தொடக்கம் நேற்று வரைக் கிடைத்துள்ள இந்த முறைப்பாடுகளில் தேர்தல் விதி மீறல்கள் தொடர்பில் 2651 முறைப்பாடுகளும், வன்முறை சம்பவங்கள் தொடர்பில் 24 முறைப்பாடுகளும் மற்றும் 95 வேறு முறைப்பாடுகளும் புதிவு செய்யப்பட்டுள்ளன என ஆணைக்குழு தெரிவித்துள்ளது. (இ)

# நமது பார்வை

உண்மை - நேர்மை - பக்கம் சாராமை

ஆசிரியரீடம்: 30, கல்லூரி வீதி, யாழ்ப்பாணம்  
தொலைபேசி - 021 222 3000,  
மின்னஞ்சல் - kalaikathirnews@gmail.com  
இணையம் - https://kalaikathir.online

## மாகாணசபைத் தேர்தல்கள் தொடர்பில் ஜனாதிபதி வேட்பாளர்களின் நிலை என்ன?

நாட்டின் மக்கள் தமது இறைமையைப் பிரயோகிக்கும் முறைமை தேர்தல்.

ஜனாதிபதித் தேர்தல், நாடாளுமன்றத் தேர்தல், சர்வஜன வாக்கெடுப்பு ஆகியவை மூன்றும் மக்கள் தமது இறைமையைப் பிரயோகிக்கும் வழிமுறைகள் என்று 1978 ஆண்டில் கொண்டுவரப்பட்ட இலங்கையின் அரசமைப்புக் கூறுகின்றது.

அதற்கு 1988 இல் கொண்டுவரப்பட்ட 13ஆவது திருத்தத்தின் மூலம் மாகாண சபைகள் முறைமை நடைமுறைக்குக் கொண்டுவரப்பட்டது.

அந்த மாகாண சபைத் தேர்தலும் கூட, மக்களின் இறைமையைப் பிரயோகிக்கும் செயற்பாடே என்று இலங்கையின் உயர் நீதிமன்றம் அண்மையில் தீர்ப்பு ஒன்றில் குறிப்பிட்டிருக்கின்றமை மிக முக்கிய விடமாகும்.

மக்கள் தமது இறைமையைப் பிரயோகிக்கும் மற்றொரு முறையான மாகாணசபைத் தேர்தல்கள் கடந்த இரண்டு ஆண்டுகளுக்கு மேலாக நடத்தப்படவில்லை. இறைமையைப் பிரயோகிக்கும் மக்களின் உரிமை நீண்ட காலமாக மறுக்கப்பட்டு வருகின்றது.

ஆனால், ஜனாதிபதித் தேர்தலில் போட்டியிடும் பிரதான கட்சிகளின் வேட்பாளர்கள் யாரும் அதுகுறித்துப் பேசுவார்களாகத் தெரியவில்லை.

**“தற்போதைய ஜனாதிபதித் தேர்தல் நடந்து முடிந்ததும் மாகாணசபைத் தேர்தல்களை நடத்தப்பட வேண்டும்.”** - என்று தேர்தல்கள் ஆணைக்குழுவின் தலைவரான மஹிந்த தேசபிரியவே தெரிவித்திருக்கின்றார்.

நாட்டில் உள்ள ஒன்பது மாகாணசபைகளின் பதவிக் காலமும் முடிவுற்று, அவை ஆளுநர்களின் கீழ் கொண்டுவரப்பட்டு விட்டன. சில மாகாணசபைகள் இரண்டு ஆண்டுகளுக்கு மேல் ஆளுநர்களின் நிர்வாகத்தில் உள்ளன.

மாகாணசபையின் அதிகாரங்கள் இப்படி தனி நபர்களிடம் தொடர்வது ஆரோக்கியமானதல்ல. அது ஜனநாயக நடைமுறைகளுக்கு மாறானது என்று தேர்தல்கள் ஆணையர் நாயகம் சுட்டிக் காட்டியிருக்கின்றார்.

காலம் தாழ்த்தப்பட்டு, நடத்தப்படாமல் வேண்டுமென்றே இழுத்தடிக்கப்பட்டு வரும் மாகாணசபைத் தேர்தல்கள் தொடர்பில் தங்களின் நிலைப்பாடு யாது என்பதைத் தற்போதைய ஜனாதிபதித் தேர்தலில் போட்டியிடும் வேட்பாளர்கள் வெளிப்படையாகவும் திட்டவாட்டமாகவும் தெளிவுபடுத்த வேண்டும் என்று நீதியும், சுதந்திரமுமான தேர்தலுக்கான பிரசார அமைப்பான ‘கபே’யின் நிறைவேற்றுப் பணிப்பாளர் மனஸ் மக்கீன் கோரியிருக்கின்றார்.

**“பல மாகாண சபைகளின் காலம் ஓராண்டுக்கு முன்னரே முடிந்துவிட்டது. உண்மையில் இந்த ஜனாதிபதித் தேர்தலுக்கு முன்னர் மாகாண சபைத் தேர்தல்களை நடத்தியிருக்க வேண்டும். நடத்தவில்லை. அதற்கிடையில் இந்த ஜனாதிபதித் தேர்தலை அடுத்து நாடாளுமன்றத் தேர்தல்கள் நடத்தப்படும் என்று சில தரப்புகளில் கூறப்படுகின்றது. அப்படியானால் இப்போதைக்கு மாகாண சபைகள் தேர்தல் நடத்தப்படமாட்டாது?”** - என்று கேள்வி எழுப்புகின்றார் அவர்.

அது மட்டுமல்ல, **“இந்த ஜனாதிபதித் தேர்தலில் போட்டியிடும் வேட்பாளர்கள் மற்றெல்லா விடயங்கள் குறித்தும் விலா வாரியாகப் பேசுகின்றார்கள். ஆனால் மாகாணசபைத் தேர்தல்கள் குறித்து மூச்சு விடுகின்றார்கள் இல்லை. ஆகவே இத்தேர்தல்கள் நடத்தப்படாமல் இருப்பதற்கு அவர்களும் துணையா?”** - என்ற சார்படவும் அவர் சுட்டிகின்றார்.

**“மாகாணசபை நிர்வாக முறைமை தனிப்பட்ட நபர்களினால் - ஆளுநர்களினால் - துவ்பிரயோகப்படுத்தப்படுகின்றது. அதனால் இந்தத் தேர்தல்களை இனியும் தாமதிக் காது விரைந்து நடத்த வேண்டும்.”** - என்கின்றார் அவர்.

மாகாணசபைத் தேர்தல் நடத்தப்படாமல் இழுப்பது கிண்டலுக்கும் காரணம் அது தொடர்பான ஒரு சட்டமூலம் நாடாளுமன்றத்தில் நிறைவேற்றப்படாமையே.

மாகாணசபைக்கான புதிய தேர்தல் முறைமை குறித்து அரசியல் கட்சிகள் இடையே உடன்பாடு, இணக்கம் வராவிட்டால், அதைக் காட்டித் தேர்தலை நடத்தாமல் இழுத்தடிப்பதை விடுத்து, பழைய தேர்தல் முறைமையிலாவது தேர்தலை காலம் தாழ்த்தாது நடத்தவேண்டும்.

ஒரு வரிச் சட்டமூலம் ஒன்றை சாதாரண பெரும்பான்மையினால் நிறைவேற்றுவதன் வாயிலாக அதை எப்போதே செய்து, தேர்தலை நடத்தியிருக்கலாம். ஆனால் அதற்கான அரசியல் துணிச்சல் - அதிகார முழுகெலும்பு - பிரதமர் ரணிலின் அரசுக்கு இருக்கவில்லை. அதனால் அது நடத்தப்படவில்லை. இழுத்தடிக்கப்படுகின்றது.

இனியும் தாமதமின்றி தேர்தலை நடத்தும் கடமையும், பொறுப்பும் இப்போது நாடாளுமன்றத்தின் கையில் தான் உள்ளது. ஆனாலும் பிரதமர் ரணில் தலைமையிலான அரசு அதனைச் செய்வதற்கு முதுகுத் திராணியற்று - அரசியல் செல்வாக்கு வறுமையில் - உழலுகின்றது.

அது விடயத்தில் தங்கள் சுருத்து என்ன, இந்தத் தேர்தலை இனியும் தாமதமின்றி நடத்துவதற்குத் தங்களிடம் உள்ள திட்டம் யாது என்பதை ஜனாதிபதி வேட்பாளர்கள் - குறிப்பாக பிரதான கட்சிகளின் வேட்பாளர்கள் - தாமதமே முன்வந்து வெளிப்படுத்த வேண்டும். மக்களுக்குத் தெளிவுபடுத்த வேண்டும். செய்வார்களா?

# விஞ்ஞாபனத்தின்படி தமிழரசுக்கட்சி கோட்டாவையே ஆதரிக்கவேண்டும்

## சூறுகின்றார் நாமல் ராஜபக்ஷ



எமது செயற்பாடுகள் மிகவும் சுமுகமாக இடம் பெற்றுக்கொண்டிருக்கின்றன.

இன்று வடக்கில் பல்வேறு பிரச்சினைகள் உள்ளமையை எம்மால் அவதானிக்கக்கூடியதாக இருக்கிறது. 2015ஆம் ஆண்டிலிருந்து இதுவரை எந்தவொரு அபிவிருத்திப் பணியும் முன்னெடுக்கப்படவில்லை என்பது தெரிகிறது.

அன்று நாம் செய்த அனைத்து அபிவிருத்தி களையும் இவர்கள் நிறுத்தியுள்ளார்கள். குறைந்தது, யாழ்ப. பஸ் நிலையத்தைக்கூட அபிவிருத்தி செய்யவில்லை.

தமிழ்த் தேசியக் கூட்டமைப்பு போன்ற கட்சிகள், யாழ்ப. மக்களுக்காகவோ வடக்கு - கிழக்கு வாழ் மக்களுக்காகவோ, இதுவரை எந்தவொரு அபிவிருத்திப் பணியையும் முன்னெடுக்கவில்லை.

அவர்கள் தங்களின் சுயலாபத்திற்காகவே இதுவரை செயற்பட்டுக்கொண்டிருக்கிறார்கள். இதனை வடக்கு மக்கள் நன்றாக உணர்ந்துள்ளார்கள்.

தமிழ்த் தேசியக் கூட்டமைப்பு என்பது ஐக்கிய தேசியக் கட்சியின் ஒரு பங்காளிக் கட்சியாகும். கடந்த காலங்களில் இருந்த கட்சியல்ல அது.

அந்தக் கட்சியானது, ஐக்கிய தேசியக் கட்சியின் ஜனாதிபதி வேட்பாளருக்கு ஆதரவளிப்பது ஒன்றும் ஆச்சரியத்துக்கு உரிய விடயமல்ல. 2015ஆம் ஆண்டிலிருந்து கூட்டமைப்பு, அரசுடன்தான் இணைந்து செயற்படுகிறது.

தேர்தல் விஞ்ஞாபனத்திற்கு இணங்க ஆதரவளிப்பதாயின், அவர்கள் உண்மையிலேயே கோட்டாபய ராஜபக்ஷவுக்குத்தான் ஆதரவை வழங்கியிருக்க வேண்டும் - என்றார். (ஐ)

யாழ்ப்பாணம், நவ. 15  
இலங்கைத் தமிழரசுக் கட்சி புதிய ஜனநாயக முன்னணியின் ஜனாதிபதி வேட்பாளர் சஜித் பிரேமதாஸவுக்கு ஆதரவு வழங்கியமை, ஆச்சரியத்துக்குரிய விடயமல்ல என நாடாளுமன்ற உறுப்பினர் நாமல் ராஜபக்ஷ தெரிவித்தார்.

தேர்தல் விஞ்ஞாபனத்துக்கு இணங்க ஆதரவளிப்பதாயின், அவர்கள் உண்மையிலேயே கோட்டாபய ராஜபக்ஷவுக்குத்தான் ஆதரவை வழங்கியிருக்க வேண்டும் என்றும் அவர் குறிப்பிட்டார்.

பொதுஜன பெருமுனவின் ஜனாதிபதி வேட்பாளர் கோட்டாபய ராஜபக்ஷவுக்கு ஆதரவு கோரி நேற்று நாடாளுமன்ற உறுப்பினர் நாமல் ராஜபக்ஷ யாழ்ப. நகரில் பிரசாரத்தில் ஈடுபட்டார்.

அதன் பின்னர் உடகத்திற்கு கருத்து வெளியிடும்போதே அவர் இவ்வாறு கூறினார்.

அவர் மேலும் தெரிவிக்கையில் - கோட்டாபய ராஜபக்ஷவின் வெற்றிக்கான

# கட்டுநாயக்கவுக்குத் திடீரென வந்தார் தென்னாபிரிக்க ஜனாதிபதி ரமபோசா



கொழும்பு, நவ. 05  
தென்னாபிரிக்க ஜனாதிபதி சிறில் ரம போசா நேற்று முன்தினம் கட்டுநாயக்க விமான நிலையத்தில் சில மணித்தியாலங்கள் தங்கிச் சென்றார்.

அப்போது வெளிவிவகார அமைச்சின் செயலாளர் ரவிநாத் ஆரியசிங்க உட்பட்ட குழுவினர் அவரை வரவேற்றுச் சந்திப்பொன்றை நடத்தினர்.

இதன்போது உடகவியலாளர்களுடன் சில நிமிடங்கள் அவர் உரையாடினார். தமது நாடு கறுப்பு வெள்ளை இனத்தவர் என்ற பாகுபாடன்றி பலலின மக்கள் வாழும் நாடு எனவும் இலங்கையும் அது போன்ற சிறந்த நாடு எனவும் குறிப்பிட்டார். (ஐ)



**வடமாகாண மரம் நகை மரம் கார்த்திகை - 2019**

**“ஒரு மனிதன் தனக்காக இல்லாவிடாலும் தனது எதிர்கால சந்ததியினருக்காக மரங்களை நாட்டவேண்டும்”**

- அலெக்சாண்டர் சிமித் (ஸ்கொடலாந்து) -

**நாளை**

06.11.2019  
புதன்கிழமை

நடக்க்தீரம்: அவிட்டம் ரூ.ப 8.55 வரை  
தித் : நவமி ரூ.ப 9.38 வரை

இராசுகாலம் : 12.05 - 1.35  
சுப நேரம் : 4.35 - 6.05

**கடிதம் மூலம் கோட்டாவுக்கு மீளவும் சவால் விடுத்த சஜித்**



கொழும்பு, நவ. 05  
ஜனாதிபதித் தேர்தல் தொடர்பாக நேரடி விவாதம் ஒன்றுக்கு வருமாறு, புதிய ஜனநாயக முன்னணியின் வேட்பாளர் சஜித் பிரேமதாஸ, ஸ்ரீ லங்கா பொதுஜன பெரமுனவின் ஜனாதிபதி வேட்பாளர் கோட்டாபய ராஜபக்ஷவுக்கு கடிதம் மூலம் சவால் விடுத்துள்ளார்.

கடந்த 10 நாட்களுக்கு முன்னர், விவாதத்துக்கு வருமாறு, கோட்டாபயவுக்கு சஜித் பிரேமதாஸ அழைப்பு விடுத்திருந்த போதும், அதற்குக் கோட்டாவிடமிருந்து பதில் எதுவும் கிடைக்காமையால், சஜித் பிரேமதாஸ இவ்வாறு கடிதம் மூலம் சவால் விடுத்துள்ளார் எனத் தெரிவிக்கப்படுகிறது. (ஐ)

**ஐ.தே.க. ஆட்சியிலிருக்க கூட்டமைப்பே காரணம்!**

**கூறுகின்றார் விஜயதாஸ**



கொழும்பு, நவ. 05  
ஐக்கிய தேசியக் கட்சி ஆட்சியில் இருக்கின்றமைக்கு தமிழ்த் தேசியக் கூட்டமைப்பே காரணம். எனவே அவர்கள் என்ன கோரிக்கையை முன்வைத்தாலும் அதற்கு உடன்படுவார்களென நாடாளுமன்ற உறுப்பினர் விஜயதாஸ ராஜபக்ஷ தெரிவித்துள்ளார்.

நாட்டின் தற்போதைய அரசியல் நிகழ்வுகள் தொடர்பாக ஊடகங்களுக்குக் கருத்து தெரிவிக்கும்போதே

அவர் இவ்வாறு குறிப்பிட்டார். அவர் மேலும் தெரிவிக்கையில்- கடந்த 2015 ஆம் ஆண்டு தேர்தல் வெற்றியைச் சிறுபான்மை மக்களின் வாக்குகளே தீர்மானித்தன. ஆனால் இம்முறை தேர்தலில் அவ்வாறு நடக்காது. கோட்டாபய ராஜபக்ஷ வெற்றி பெறுவதே உறுதி. அத்துடன் இந்த அரசு ஆட்சிக்கு வந்த நாள் முதல் நாட்டின் நிலங்களை சர்வதேசத்துக்கு விற்கும் செயற்பாட்டிலேயே ஈடுபட்டு வருகின்றது.

நாட்டுக்கும் மக்களுக்கும் ஏற்ற எந்ததொரு தீர்மானத்தையும் இந்த அரசு எடுக்கவில்லை.

தமிழ்த் தேசியக் கூட்டமைப்பு முன்வைத்துள்ள 13 அம்ச கோரிக்கைகள் மிகவும் மோசமானவை.

இருப்பினும் அந்தக் கோரிக்கைகளுக்கு ஐக்கிய தேசியக்கட்சி உடன்படுவதற்கு வாய்ப்புள்ளது. இதற்குக் காரணம் கூட்டமைப்பினாலேயே அவர்கள் ஆட்சியில் இருக்கின்றமையாகும் - என்றார். (ஐ)

**நாடு முழுவதும் நவம்பர் 15 பாடசாலைகளுக்கு விடுமுறை**

கொழும்பு, நவ. 05  
நாடுமுழுவதும் உள்ள பாடசாலைகள் அனைத்தும் எதிர்வரும் 15ஆம் திகதி வெள்ளிக்கிழமை விடுமுறை வழங்கப்படுவதாகக் கல்வி அமைச்சு அறிவித்துள்ளது.

ஜனாதிபதித் தேர்தல் நவம்பர் 16ஆம் திகதி சனிக்கிழமை இடம்பெறவுள்ள நிலையில் வாக்களிப்பு நிலையங்களாக பாடசாலைகள் பயன்படுத்தப்படுகின்றன.

இதனால் தேர்தலுக்கு முதல் நாளான நவம்பர் 15ஆம் திகதி பாடசாலைகள் அனைத்துக்கும் விடுமுறை வழங்கத் தீர்மானிக்கப்பட்டுள்ளதாக கல்வி அமைச்சு குறிப்பிட்டுள்ளது.

**மேலும் 14 கட்சிகள் கோட்டாவுக்கு ஆதரவு**

கொழும்பு, நவ. 05  
ஸ்ரீலங்கா பொதுஜன பெரமுனவுடன் மேலும் 14 அரசியல் கட்சிகள் புரிந்துணர்வு ஒப்பந்தத்தில் கைச்சாத்திட்டன.

இதன் மூலம் எதிர்வரும் ஜனாதிபதித் தேர்தலில் பொதுஜன பெரமுனவின் ஜனாதிபதி வேட்பாளர் கோட்டாபய ராஜபக்ஷவுக்கு அவை ஆதரவை வழங்க உறுதியளித்தன.

மிரிஹானவில் உள்ள கோட்டாபய ராஜபக்ஷவின் அரசியல் அலுவலகத்தில் புரிந்துணர்வு ஒப்பந்தம் கையெழுத்தானது. (ஐ)

**மின்தடை**

யாழ்ப்பாணம், நவ.05

உயர் அழுத்த மற்றும் தாழ் அழுத்த மின் விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக நாளை புதன்கிழமை காலை 8.00 மணியிலிருந்து மாலை 5.00 மணி வரை-

**யாழ் பிரதேசத்தில் -**

மண்கும்பான், அல்லைப்பிட்டி, வெண்புர விநகர், மண்கும்பான் நீர்ப்பாசன சபை, உடுப்பிட்டி நாவலடி, வன்னிச்சி அம்மன் கோவிலடி, கம்பர்மலை பாரதிதாசன், பழைய பொலிஸ் நிலையம், வல்வெட்டித்துறை ஒருபகுதி, இராமலிங்கம் ஆடிய பாதம் வீதி சந்தி, கிளிகடை, நல்லூர் பின் வீதி ஆகிய இடங்களிலும், -



**வவுனியா பிரதேசத்தில் -**

நெடுக்குளம் கலைமகள் வித்தியாலய பிரதேசம், இராஜேத்திர குளத்திலிருந்து உளுக்குளம் வரை ஆகிய பிரதேசங்களிலும் -

**கிளிநொச்சி பிரதேசத்தில் -**

கனகபுரம், அம்பாள்குளம், உருத்திரபுரம், ஜெயந்திநகர், சிவநகர், கரைச்சி தெற்கு பலநோக்குக் கூட்டுறவுச் சங்கம் ஆகிய இடங்களிலும் - மின் விநியோகம் தடைப்பட்டிருக்கும் என்று மின்பொறியியலாளர் அறிவித்துள்ளார்.



யாழ்ப்பாணம், நவ. 05  
ஈழ மக்கள் ஜனநாயகக் கட்சியின் யாழ்ப்பாணம் மாவட்ட சிறப்பு மாநாடு நேற்று முற்பகல் 10.30 மணியளவில் ஆரம்பமாகி நடைபெற்றது.

கட்சியின் செயலாளர் நாயகம் நாடாளுமன்ற உறுப்பினர் டக்ளஸ் தேவானந்தா தலைமையில் யாழ்ப்பாணம் வீரசிங்கம் மண்டபத்தில் இந்த மாநாடு நடைபெற்றது.

கட்சியின் ஆயிரக்கணக்கான ஆதரவாளர்கள் மாநாட்டில் பங்கேற்றனர்.

நிகழ்வில் கொடி ஏற்றலைத் தொடர்ந்து செயலாளர் நாயகம் டக்ளஸ் தேவானந்தா பொன்னாடை போர்த்தி மலர் மாலை அணிவிக்கப்பட்டு விழா மண்டபத்திற்கு அழைத்துவரப்பட்டமையுடன் நிகழ்வுகள் ஆரம்பமாகின. (ஐ - 07)

**ஈ.பி.டி.பியின் மாநாடு நேற்று யாழ்ப்பாணத்தில்**



**யாழ். நகரில் நாமல் தேர்தல் பிரசாரத்தில்**

யாழ்ப்பாணம், நவ. 05

ஸ்ரீலங்கா பொதுஜன பெரமுனவின் ஜனாதிபதி வேட்பாளர் கோட்டாபய ராஜபக்ஷவுக்கு ஆதரவு கோரி நாடாளுமன்ற உறுப்பினர் நாமல் ராஜபக்ஷ நேற்றுத் திங்கட்கிழமை யாழ். நகரில் பிரசாரத்தில் ஈடுபட்டார்.

ஜனாதிபதித் தேர்தல் பிரசார நடவடிக்கைகளுக்காக வடக்குக்கு விஜயம் மேற்கொண்டுள்ள நாமல் ராஜபக்ஷ, நாடாளுமன்ற உறுப்பினர் அங்கஜன் இராமநாதன் தலைமையில் யாழ்ப்பாணத்தில் துண்டுப் பிரசுரங்களை விநியோகித்துப் பிரசாரத்தை மேற்கொண்டார். (ஐ - 07)



# செல்போன் ஒட்டுக்கேட்கும் சர்ச்சை: இந்திய அரசியலில் பெரும் பரபரப்பு!

பிரியங்கா காந்தியின் கைத்தொலைபேசியும் தப்பவில்லை

புதுடெல்லி, நவ.05  
இந்தியாவில் காங்கிரஸ் கட்சியின் பொதுச்செயலாளர் பிரியங்காவின் செல்போன் ஒட்டுக்கேட்கப்பட்டது தொடர்பாக மத்திய அரசு மீது காங்கிரஸ் குற்றம்சாட்டி உள்ளது. இதனால் வாட்ஸ் - அப் தகவல் திருட்டு விவகாரம் விஸ்வரூபம் எடுக்கிறது.

உலகமெங்கும் ஸ்மார்ட் போன் பயன்படுத்துகிறவர்களில் பெரும்பாலோர் 'வாட்ஸ் - அப்' குறுந்தகவல் சேவை செயலியைப் பயன்படுத்தி வருகிறார்கள்.

இந்தியாவைப் பொறுத்தமட்டில் 40 கோடி பேர் இந்த செயலியை பயன்படுத்தி வருகின்றனர். இப்படி பெருவாரியான மக்களின் ஆதரவை பெற்றுள்ள 'வாட்ஸ் - அப்' செயலிக்குள் சட்ட விரோதமாக ஊடுருவி (ஹேக்), உளவு பார்க்கப்பட்டுள்ளதாகவும், தகவல்கள் திருடப்பட்டுள்ளன எனவும் சில தினங்களுக்கு முன்னர் தகவல்கள் வெளியாகிப் பெரும் பரபரப்பை ஏற்படுத்தின.

இது தொடர்பாக 'வாட்ஸ் - அப்' நிறுவனம் கூறும்போது, தூதரக அதிகாரிகள், அரசியல்



எதிர்ப்பாளர்கள், மனித உரிமை ஆர்வலர்கள், பத்திரிகையாளர்கள் உட்பட உலகமெங்கும் 1,400 'வாட்ஸ் - அப்' உபயோகிப்பாளர்கள், இஸ்ரேல் நாட்டின் பெகாசஸ் என்னும் உளவு மென்பொருள் பயன்படுத்தி உளவு பார்க்கப்பட்டுள்ளனர் எனத் தெரிவித்தது.

அதுமட்டுமின்றி, செல் போனில் 'வாட்ஸ் - அப்' செயலிக்குள் சட்டவிரோதமாக ஊடுருவி உளவு பார்க்கப்பட்டுள்ளதாக தெரியவந்துள்ளவர்களுக்கு தாங்கள் சிறப்பு தகவல் அனுப்பி இருப்பதாகவும் 'வாட்ஸ் - அப்' நிறுவனம் கூறியது.

அதைத் தொடர்ந்து இந்தியாவில் சமூக ஆர்வலர்கள் பலரும் தங்களுக்கு இப்படி சிறப்பு தகவல் வந்துள்ளதாகப் பொதுவெளியில் கூறினர்.

இதுபற்றிய தகவல்கள் வெளியானதும் மத்திய தகவல் தொழில்நுட்பத்துறை மந்திரி ரவிசங்கர் பிரசாத் கவலை தெரிவித்தார். மத்திய அரசு இந்த விவகாரத்தை முக்கியமாகக் கவனத்தில் கொண்டுள்ளதாகவும் அவர் குறிப்பிட்டார்.

'வாட்ஸ் - அப்' செயலிக்குள் சட்டவிரோத ஊடுருவல் நடந்ததின் பின்னணியில் இஸ்ரேல் நாட்டைச் சேர்ந்த என்.எஸ்.ஓ. குழும நிறுவனம் மீது சந்தேக பார்வை விழுந்துள்ளது. இந்த நிறுவனத்தின் மீது வழக்கு தொடர்வதாக 'வாட்ஸ் - அப்' நிறுவனம் அறிவித்துள்ளது.

இந்த நிலையில் காங்கிரஸ் கட்சியின் மூத்த தலைவர் ரந்தீப் சர்ஜிவாலே டெல்லியில் நேற்று முன்தினம் நிருபர்களுக்கு பேட்டி அளித்தார்.

அப்போது அவரிடம் நிருபர்கள், தேசியவாத காங்கிரஸ் கட்சியின் மூத்த தலைவர் பிரபுல் பட்லே, மேற்கு வங்காள முதலமைச்சர் மம்தா பானர்ஜி ஆகியோரது அந்தரங்க பாகுபாட்டிற்குள்ளாக 'வாட்ஸ் - அப்' நிறுவனத்திடம் இருந்து தகவல்கள் வந்திருக்கிறதே? என கேள்வி எழுப்பினர்.

அதற்கு அவர், காங்கிரஸ் கட்சியின் பொதுச்செயலாளர் பிரியங்காவின் செல்போனில் 'வாட்ஸ் - அப்' செயலிக்குள்ளும் சட்டவிரோதமாக புகுந்து உளவுபார்த்துள்ளனர், ஒட்டுக்கேட்டுள்ளனர் என்று குற்றம்சாட்டினார்.

அப்போது அவர் கூறியவை வருமாறு: - 'வாட்ஸ் அப்' உளவு ஊழல் தகவல்கள் அதிரவைக்கின்றன.

கடந்த நாடாளுமன்ற தேர்தலுக்கு பின்னால் பொதுமக்கள் மற்றும் அரசியல் தலைவர்களை பாரதீய ஜனதா அரசு உளவுபார்க்கிறதா?

கடந்த மே மாதத்தில் இருந்தே இந்த உளவு மென்பொருள் இருப்பது அரசுக்கு தெரியுமா?

பல்வேறு தரப்பினரின் செல்போன்களுக்கு அனுப்பப்பட்டுள்ள 'வாட்ஸ் - அப்' தகவல்கள் உளவு பார்க்கப்பட்டுள்ளன. அதாவது ஒட்டுக்கேட்கப்பட்டுள்ளன. இதை 'வாட்ஸ் - அப்' நிறுவனமே தகவலாக சம்பந்தப்பட்ட நபர்களுக்கு அனுப்பி உள்ளது. அந்த தகவல் பிரியங்காவின் செல்போனுக்கும் வந்துள்ளது.

சட்ட விரோதமாக பெகாசஸ் உளவு மென்பொருள் பயன்படுத்தித்தான் பிரியங்காவின் செல்போன் சட்ட விரோதமாக ஊடுருவப்பட்டுள்ளதா என்பது பற்றி 'வாட்ஸ் அப்' நிறுவனம் எதுவும் கூறவில்லை.

இந்த விவகாரத்தில் மத்திய அரசு சதி செய்து மௌனத்தைக் கடைப்பிடிக்கிறது. ஊடகங்களில் கதைகளை வளர்ப்பதற்கான ஆதாரங்களின் பின்னால் மத்திய அரசு ஒளிந்து கொண்டிருக்கிறது.

இந்த விவகாரத்தில் மத்திய அரசு ஒரு மோசமான பாத்திரத்தை கையில் எடுத்துள்ளது.

இப்போது எழுந்துள்ள கேள்வி, இந்திய மக்களுக்கு அந்தரங்க உரிமை உள்ளதா? சட்டத்தின் ஆட்சி அல்லது அந்தரங்க உரிமை என்பது மோடி அரசின் விருப்பங்களுக்கும், கற்பனைகளுக்கும் ஏற்ற வேட்கையாகி இருக்கின்றனவா? இந்த பிரச்சினை, தொலைநோக்கு விளைவுகளை ஏற்படுத்தக்கூடியதாகும். - இவ்வாறு அவர் கூறினார்.

இதற்கிடையே உள்துறைக்கான நாடாளுமன்ற நிலைக்குழு தலைவரும், காங்கிரஸ் மூத்த தலைவருமான ஆனந்த் சா்மா, இந்த 'வாட்ஸ் அப்' உளவு ஊழல் விவகாரம் குறித்து வரும் 15 ஆம் திகதி நடக்கும் நிலைக்குழு கூட்டத்தில் விவாதிக்கப்படும் என அறிவித்துள்ளார்.

இதே போன்று தகவல் தொழில்நுட்ப துறைக்கான நாடாளுமன்ற நிலைக்குழு தலைவரும், காங்கிரஸ் கட்சியின் மற்றொரு மூத்த தலைவருமான சசி தரூர், இந்த விவகாரம் குறித்து நிலைக்குழு உறுப்பினர்களுடன் இ - மெயில் வழியாக விவாதிக்கப்போகிறார் என அறிவித்து இருக்கிறார்.

நாடாளுமன்ற குளிர்கால கூட்டத்தொடர் 13 ஆம் திகதி தொடங்க உள்ள நிலையில் 'வாட்ஸ் - அப்' செயலி ஊழல் விஸ்வரூபம் எடுத்து வருவது பெரும் பரபரப்பை ஏற்படுத்தி உள்ளது.

**செல்போனில் ஒட்டுக்கேட்பது எப்படி?**  
செல்போனில் 'வாட்ஸ் - அப்' செயலியில் எப்படி சட்டவிரோதமாக ஊடுருவி உளவு பார்க்கிறார்கள், ஒட்டுக்கேட்கிறார்கள் என்ற கேள்வி எழுகிறது அல்லவா?

'வாட்ஸ் - அப்' செயலிக்குள் சட்டவிரோதமாக ஊடுருவுவதற்குப் பின்னால் இருப்பது 'பெகாசஸ்' என்னும் உளவு மென்பொருள் தான் என்று சொல்லப்படுகிறது.

ஒருவருக்கு செல்போனில் வீடியோ அழைப்பு வருகிறபோதுதான் இந்த உளவு மென்பொருள் செல்போன்களுக்குள் ஊடுருவும் வகையில் வடிவமைக்கப்பட்டுள்ளது.

எனவே செல்போனில் வீடியோ அழைப்பு வருகிறபோது, அதை அந்த நபர் ஏற்று பேசினாலும் சரி, ஏற்காதபோதும் சரி, இந்த உளவு மென்பொருள் தானாக 'இன்ஸ்டால்' ஆகி விடும் என்று கூறப்படுகிறது.

இப்படி செல்போன்களுக்குள் ஊடுருவிய பின்னர் அவர்களின் அனைத்து அழைப்புகள், குறுந்தகவல்கள், பாஸ்வோர்டு உள்ளிட்ட அனைத்தையும் அந்த மென்பொருள் கண்காணித்து வரும். அது மட்டுமின்றி செல்போனில் கமராக்கள் மற்றும் 'மைக்' குகளை இயக்கி அவர்களை சுற்றி என்ன நடக்கிறது என்பதையும் உளவு பார்க்க முடியும் என்றும் சொல்லப்படுகிறது.

# மகாராஷ்டிராவில் ஆட்சி அமைப்பதில் 12 ஆம் நாளாக இழுபறி தொடர்கிறது

மும்பை, நவ.05  
மராட்டியத்தில் ஆட்சி அமைப்பதில் 12 ஆவது நாளாக இழுபறி நீடித்து வரும் நிலையில், முதல் மந்திரி பதவியைக் கைப்பற்றுவதில் சிவசேனா இன்னும் தீவிரமாக இருப்பதாகக் கூறப்படுகிறது.

மராட்டிய சட்டசபை தேர்தல் முடிவுகள் கடந்த மாதம் 24 ஆம் திகதி வெளியானது. இதில் எந்த கட்சிக்கும் தனிப்பெரும்பான்மை கிடைக்கவில்லை. கூட்டணி கட்சிகளான பாரதீய ஜனதாவும், சிவசேனாவும் 161 இடங்களை கைப்பற்றியமையால் எளிதாக ஆட்சி அமைக்கும் என எதிர்பார்க்கப்பட்டது.

ஆனால் சிவசேனா முதலமைச்சர் பதவியைச் சுழற்சி முறையில் இரண்டரை ஆண்டுகளுக்குக் கேட்கிறது. அதே நேரம் அந்த பதவியை விட்டுக்கொடுக்க பாரதீய ஜனதாவும் தயாராக இல்லை. தற்போதைய முதலமைச்சர் தேவேந்திர பட்னாவில் தலைமையில் புதிய அரசு அமைய வேண்டும் என்று அந்தக் கட்சி விரும்புகிறது.

இதனால், தேர்தல் முடிவு வெளியாகி 11 நாட்கள் ஆகியும் ஆட்சி அமைப்பதில் இழுபறி நீடித்து வருகிறது.

இந்த பிரச்சினைக்கு நேற்று முன்தினம் பேச்சுமலம் தீர்வு காணப்படும் என எதிர்பார்க்கப்பட்டது. ஆனால் இதற்கு மாறாக முதலமைச்சர் தேவேந்திர பட்னாவிலும், சிவசேனா தலைவர் உத்தவ் தாக்கரேயும் மராட்டியத்தில் பருவம் தவறிய மழையால் பாதிக்கப்பட்ட பகுதிகளைப் பார்வையிடச் சுற்றுப்பயணம் மேற்கொண்டனர்.

இதற்காக அவரங்காபாத் சென்ற சிவசேனா தலைவர் உத்தவ் தாக்கரே அங்கு நிருபர்களிடம் பேசுகையில், சிவசேனா ஆட்சி அதிகாரத்தை கைப்பற்றுமா என்பது இன்னும் சில நாட்களில் தெரியும் என்றார்.

இந்த நிலையில் நேற்று வெளியான சிவசேனாவின் அதிகாரபூர்வ பத்திரிகையான 'சா்மனா'வின் தலை யங்கத்தில், சிவசேனா தலைமையில் ஆட்சி அமையும் என்று எழுதப்பட்டு உள்ளது.

அந்தத் தலையங்கத்தில், மராட்டியத்தில் ஜனாதிபதி ஆட்சியை அமல்படுத்த முடியுமா? எங்கள் ஆதரவு இல்லாமல் சட்டசபையில் பாரதீய ஜனதாவால் பெரும்பான்மையை நிரூபிக்க முடியுமா? பா.ஜனதா பெரும்பான்மையை நிரூபிக்க வில்லையெனில், 2 ஆவது பெரிய கட்சியான சிவசேனா ஆட்சியமைக்க உரிமை கோரும். காங்கிரஸ்,



தேசியவாத காங்கிரஸ் மற்றும் சிவசேனா எம்.எல்.ஏ.க்களுடன் சேர்த்து சிவசேனாவுக்கு 170 எம்.எல்.ஏ.க்களின் ஆதரவு இருக்கிறது. எங்கள் கட்சியைச் சேர்ந்தவர் முதலமைச்சராக பதவி ஏற்பார். - என்று கூறப்பட்டு உள்ளது.

இதுபோல் அக்கட்சியின் மூத்த தலைவரான சஞ்சய் ராவத் எம்.பி.யும் புதிய அரசை அமைப்பது குறித்து இதுவரை பா.ஜனதாவுடன் பேச்சு நடத்தவில்லை. அப்படி நடந்தாலும், முதலமைச்சர் பதவி குறித்து மட்டுமே பாரதீய ஜனதாவுடன், சிவசேனா பேச்சு நடத்தும் என திட்டவாட்டமாக கூறி இருக்கிறார். இதனால், முதலமைச்சர் பதவியை கைப்பற்றுவதில் சிவசேனா உறுதியாக இருப்பது தெரியவந்து உள்ளது.

170 எம்.எல்.ஏ.க்களின் ஆதரவு இருப்பதாக சிவசேனா எந்த அடிப்படையில் கூறியது என்பது பற்றி தங்களுக்கு தெரியாது என்று தேசியவாத காங்கிரஸின் மூத்த தலைவர் அஜித் பவார் கூறி உள்ளார்.

இதற்கிடையே சிறிய கட்சிகள், சுயேச்சைகளுடன் சேர்ந்து சிறுபான்மை அரசை அமைக்க பாரதீய ஜனதா முயற்சி செய்து வருகிறது. 6 அல்லது 7 ஆம் திகதி தங்கள் கட்சி ஆட்சி அமைக்கும் என மந்திரி சுதீர் முங்கண்டிவார் கூறி உள்ளார்.

மற்றொருபுறம், எதிர்க்கட்சிகளுடன் இணைந்து புதிய ஆட்சி அமைக்க சிவசேனா காய் நகர்த்தி வருவதாகத் தெரிகிறது.

சிவசேனாவுக்கு ஆதரவு அளிப்பது குறித்து காங்கிரஸ் தலைவர்கள் சிலர், கட்சியின் தலைவர் சோனியா காந்தியுடன் பேச்சு நடத்தி உள்ளனர்.

இந்த பரபரப்பான அரசியல் கழி நிலையில், முதலமைச்சர் பட்னாவில் நேற்று (தீங்கட்கிழமை) டெல்லி சென்று பாரதீய ஜனதா தலைவரும் மத்திய உள்துறை மந்திரியுமான அமிதாபை சந்தித்து பேசவிருந்தார்.

இதேபோல் தேசியவாத காங்கிரஸ் தலைவர் சரத் பவாரும் நேற்று டெல்லியில் காங்கிரஸ் தலைவர் சோனியா காந்தியைச் சந்தித்து பேசவிருந்தார்.

# ஆழ்துளைக் கிணற்றில் மற்றொரு சிறுமி மரணம்

சண்டிகர், நவ.05  
அரியானாவில் ஆழ்துளை கிணற்றில் விழுந்த 5 வயது சிறுமி உயிரிழந்தார் எனத் தகவல் வெளியாகி உள்ளது.

அரியானா மாநிலம் கர்னால் மாவட்டம் ஹர்சிங் புரா கிராமத்தில் நேற்று முன்தினம் மாலை தன் வீட்டின் அருகே விளையாடிக் கொண்டிருந்த 5 வயது சிறுமி, அங்கு திறந்த நிலையில் இருந்த ஆழ்துளைக் கிணற்றில் தவறி விழுந்து விட்டாள்.

இதுபற்றி காவல்துறை மற்றும் தீயணைப்புத்துறைக்கு தகவல் தெரிவிக்கப்பட்டது. பொலிஸார் மற்றும் தீயணைப்புப் படை வீரர்கள் சம்பவ இடத்திற்கு வந்து சிறுமியை மீட்கும் பணியை தொடங்கினர்.

50 அடி ஆழம் கொண்ட அந்த ஆழ்துளை கிணற்றின் அருகே பொக்கலைன் எந்திரம் மூலம் பெரிய பள்ளம் தோண்டப்பட்டது. ஆழ்துளை கிணற்றில் சிறுமி இருக்கும் ஆழம் வரை பள்ளம் தோண்டி, பக்கவாட்டில் சுரங்கம் தோண்டி, சிறுமியை மீட்பதற்கான பணிகள் நடைபெற்றன.

போர்வெல்லுக்குள் ஒக்ஸிஜன் வழங்கப்பட்டது. சிறுமிக்கு பாதுகாப்பு உணர்வைத் தரும் வகையில் பெற்றோரின் குரலின் ஒடியோ புதிவு செய்து சிறுமிக்கு கேட்கும் வகையில் ஏற்பாடு செய்யப்பட்டு வந்தது. 10 மணி நேரம் கழித்து சிறுமி மீட்கப்பட்டார். இருந்தாலும் சிறுமி உயிரிழந்து விட்டார் எனத் தகவல் வெளியாகி உள்ளது.

ஐரோப்பிய ஒன்றியத்திலிருந்து இங்கிலாந்து வெளியேறுவதற்கான

# 'பிரெக்ஸிட்' தாமதமாசின்றமைக்கு மன்னிப்புக் கேட்கிறார் பிரி. பிரதமர்

லண்டன், நவ.05

ஐரோப்பிய ஒன்றியத்தில் இருந்து இங்கிலாந்து வெளியேறுவதற்கான 'பிரெக்ஸிட்' நடவடிக்கையில் ஏற்பட்ட தாமதத்துக்கு பிரிட்டிஷ் பிரதமர் போரிஸ் ஜோன்சன் மன்னிப்பு கேட்டார்.

28 நாடுகளை உறுப்பினர்களாகக் கொண்ட ஐரோப்பிய ஒன்றியத்தில் இருந்து விலக இங்கிலாந்து முடிவு எடுத்தது. இது தொடர்பாக 2016 ஆம் ஆண்டு நடந்த பொது வாக்கெடுப்பில், பெரும்பான்மை மக்கள் அரசின் ஐரோப்பிய ஒன்றியத்திலிருந்து வெளியேறுவதற்கு ஆதரவாக வாக்களித்தனர்.

ஆனால் ஐரோப்பிய ஒன்றியத்தில் இருந்து இங்கிலாந்து வெளியேறுவதற்கான 'பிரெக்ஸிட்' நடவடிக்கையை நிறைவேற்றுவதில் இன்னும் இழுபறி நிலை உள்ளது.

இந்த விவகாரத்தில் டேவிட் கமரூன், தெரசா மே என இரு பிரதமர்கள் பதவி விலகியமை இங்கு குறிப்பிடத்தக்கது.

ஐரோப்பிய ஒன்றியத்தில் இருந்து இங்கிலாந்து கடந்த மாதம் 31 ஆம் திகதி விலகுவதற்குக் கெடு விதிக்கப்பட்டிருந்தது. இதில் இங்கிலாந்து பிரதமர் போரிஸ் ஜோன்சன் உறுதியாக இருந்தார்.

ஒக்டோபர் 31 ஆம் திகதிக்குள் ஐரோப்பிய கூட்டமைப்பில் இருந்து இங்கிலாந்து வெளியேற முடியாமல் தாமதம் ஏற்பட்டால் சாக்கடை குழியில் விழுந்து சாவேன்



என்று அவர் ஆவேசமாகக் குறிப்பிட்டிருந்தார்.

ஆனால் ஐரோப்பிய கூட்டமைப்புடன் ஒப்பந்தம் செய்துகொண்டுதான் வெளியேற வேண்டும், ஒக்டோபர் 31 என்ற கெடுவை நீடிக்க வேண்டும் என்று இங்கிலாந்து நாடாளுமன்றம் கூறியது.

அதைத் தொடர்ந்து கெடுவை ஜனவரி மாதம் 31 ஆம் திகதி வரை நீடிப்பதற்கு ஐரோப்பிய ஒன்றியம் சம்மதம் தெரிவித்தது.

அதை அடுத்து அதற்கு மக்களின் உத்தரவைப் பெறுகிற நோக்கத்தில் நாடாளுமன்றத்துக்கு தீவிர தேர்

தல் நடத்த பிரதமர் போரிஸ் ஜோன்சன் முடிவு செய்தார். இது தொடர்பான சட்டப் பிரேரணை நாடாளுமன்றத்தில் நிறைவேற்றிவிட்டது.

டிசம்பர் 12 ஆம் திகதி அங்கு தேர்தல் நடக்கிறது.

இந்த நிலையில், 'பிரெக்ஸிட்' நடவடிக்கையை மேற்கொள்வதில் ஏற்பட்ட கால தாமதத்துக்காக நாட்டு மக்களிடம் பிரதமர் போரிஸ் ஜோன்சன் மன்னிப்பு கேட்டார்.

இது தொடர்பாக நேற்று முன்தினம் அவர் அளித்த ஒரு பேட்டியில், ஐரோப்பிய கூட்டமைப்பில் இருந்து ஒக்டோபர் 31 ஆம் திகதிக்குள் வெளியேற முடியாமல் போய் விட்டது. இது மிகுந்த ஏமாற்றத்துக்கு என்னை ஆளாக்கி உள்ளது என்று கூறினார்.

'பிரெக்ஸிட்' நடவடிக்கை விவகாரத்தில் போரிஸ் ஜோன்சனை அமெரிக்க ஜனாதிபதி டிரம்பும் விமர்சித்தார். இதுபற்றி அவர் குறிப்பிடுகையில், பிரெக்ஸிட் விவகாரத்தில் இங்கிலாந்து பிரதமர் ஐரோப்பிய கூட்டமைப்புடன் செய்துள்ள ஒப்பந்தம், எதிர்காலத்தில் இங்கிலாந்து, அமெரிக்கா வர்த்தக ஒப்பந்தத்தை பாதிக்கும் எனக் கூறினார்.

இதற்கு போரிஸ் ஜோன்சன் பதில் அளிக்கையில், ஜனாதிபதி டிரம்பிற்கு எந்தவிதமான அவமதிப்பையும் தெரிவிக்க நான் விரும்பவில்லை. அதே நேரத்தில் அவர் மிகவும் பிழையாகக் கூறுகிறார். நமது ஒப்பந்தத்தை நோக்குகின்ற யாரும் அது மிகப்பெரிய ஒப்பந்தம் என்பதை உணர முடியும் என்று கூறினார்.

**நயாகராவில் 100 ஆண்டுகளுக்கு முன் நீரில் மூழ்கிய படகு வெளியே வந்தது!**



கனடாவில் நயாகரா நீர்வீழ்ச்சிக்கு அருகில் 100 ஆண்டுகளுக்கு முன்னர் மூழ்கிய படகு ஒன்று நீருக்கு மேலே வந்துள்ளது.

கடந்த 1918 ஆம் ஆண்டு அந்தப் படகு ஹார்ஸ் ஷூ அருவிக்கு அருகே தரைதட்டிய பின் நீருக்குள் மூழ்கியது. சுமார் 164 அடி நீளம் கொண்ட அந்தப் படகு கடந்த சில தினங்களுக்கு முன் அப்பகுதியில் ஏற்பட்ட பருவநிலை மாற்றம் காரணமாக நீருக்கு வெளியே வந்தது. பின்னர் ஆற்றின் நீரோட்டத்தில் அடித்து வரப்பட்ட அந்தப் படகு தற்போது அந்த நீர்வீழ்ச்சிக்கு மிக அருகில் நீரால் அலைக்கழிக்கப்பட்டு வருகிறது.

தற்போது அப்பகுதியில் காற்றின் வேகம் அதிகமாக இருப்பதால் படகு மேலும் இழுத்துச் செல்லப்பட்டு அருவியிலிருந்து கீழே தள்ளப்படும் என நயாகரா நகர அதிகாரிகள் தெரிவித்துள்ளனர். தற்போது இந்தப் படகைக் காண ஏராளமான சுற்றுலாப் பயணிகள் அங்கு வந்த வண்ணம் உள்ளனர்.

**விண்வெளி ஆய்வு மையத்திற்கு அதிநவீன சமையல் சாதனம்!**



சர்வதேச விண்வெளி ஆய்வு மையத்தில் உள்ள வீரர்களுக்கு அனுப்பப்பட்ட அதிநவீன சமையல் சாதனம் நேற்று அவர்களைச் சென்றடையவிருந்தது.

அமெரிக்கா, ரஷ்யா உள்ளிட்ட பல்வேறு நாடுகளைச் சேர்ந்த விண்வெளி வீரர்கள் அங்கு தங்கி இருந்து ஆய்வுப்பணியைக் கவனிக்கின்றனர்.

அவர்கள் பிஸ்கட், சாக்லெட் போன்றவற்றைத் தயாரிக்க மாவு,

மைக்ரோவேவ் அவன் ஆகியவை அமெரிக்காவின் வர்ஜீனியா வாலப்ஸ் தீவில் இருந்து 3.7 டன் எடைகொண்ட சைக்னஸ் விண் கலம் மூலம் சனியன்று அனுப்பி வைக்கப்பட்டன.

சைக்னஸ் விண்கலம் நேற்று சர்வதேச விண்வெளி நிலையத்தைச் சென்றடையவிருந்தது. அதிகபட்ச வெப்பம், ஈரப்பது விசை இல்லாத நிலை ஆகிய சூழல்களில் பிஸ்கட் சுடும்போது, அதன் வடிவம், அமைப்பு ஆகியவை எப்படி இருக்கும் என விஞ்ஞானிகள் ஆராய உள்ளனர். கதிரியக்கத்துக்கு எதிரான பாதுகாப்பை வழங்கும் உடை மற்றும், ஸ்போர்ட்ஸ் கார் உதிரி பாகங்கள் உள்ளிட்டவையும் பரிசோதனைக்காக அனுப்பப்பட்டுள்ளன.

**அரசுக்கு ஆதரவாகப் பேசியமைக்காக காதைக் கடித்துத் துப்பிய எதிர்ப்பாளர்**

ஹொங்கொங் போராட்டத்தின் போது அரசுக்கு ஆதரவாகப் பேசியவரின் காதை மற்றொரு தரப்பைச் சேர்ந்தவர் கடித்துத் துப்பியமையால் பரபரப்பு ஏற்பட்டது.

ஹொங்கொங்கில் குற்றம் சாட்டப்பட்டவரை சீனாவுக்கு அழைத்துச் சென்று விசாரிக்கும் நடைமுறைக்கு எதிர்ப்புத் தெரிவித்து அங்கு போராட்டம் நடந்து வருகிறது. இந்நிலையில் சனியன்று நடந்த போராட்டத்தின் போது, தாய் கூஷிங் என்பவர் அரசுக்கு ஆதரவான கருத்துக்களைக் கூறியுள்ளார்.

இதனால் ஆத்திரமடைந்த போராட்டக்காரர்களில் சிலர் தாய் கூஷிங் அடித்து உதைத்தனர். அப்படியும் கோபம் தீராத ஒருவர், தாய் கூஷிங் காதைக் கடித்துத் துப்பினார். இதையடுத்து காது துண்டிக்கப்பட்ட தாய் கூஷிங் அருகில் உள்ள மருத்துவமனையில் சிகிச்சைக்காக அனுமதிக்கப்பட்டுள்ளார்.



**வீட்டில் செல்லமாக வளர்த்த மலைப்பாம்பு கழுத்தை இறுக்கியதில் இளம்பெண் சாவு!**



அமெரிக்காவில் வீட்டில் வளர்த்த மலைப்பாம்பு கழுத்தை இறுக்கியதில் இளம்பெண் ஒருவர் பரிதாபமாக உயிரிழந்தார்.

இண்டியானா பகுதியைச் சேர்ந்த லாரா ஹர்ஸ்ட் என்ற இளம்பெண் தனது வீட்டில் 140க்கும் மேற்பட்ட பாம்புகளை வளர்த்து வந்தார். மேலும் தனது செல்லப்பிள்ளைபோல மஞ்சள் நிற மலைப்பாம்புகளையும் லாரா வளர்த்து வந்தார்.

இந்நிலையில் கடந்த வாரம் அவரின் வீடு பூட்டப்பட்டு உள்ளே துர்நாற்றம் வீசுவதாக பொலிஸாருக்குத் தகவல் தெரிவிக்கப்பட்டது. இதையடுத்து அங்கு சென்ற பொலிஸார் வீட்டின் கதவைத் திறந்து பார்த்த போது 8 அடி நீளமுள்ள மலைப்பாம்பு கழுத்தில் சுற்றிய நிலையில் லாரா இறந்து கிடந்தார்.

போதையில் மயங்கி விழுந்த நிலையில் அவர் கீழே விழுந்த பின் பாம்பு கழுத்தை இறுக்கியிருக்கலாம் என்று கூறிய பொலிஸார், லாராவின் உயிரிழப்பை சந்தேக மரணமாக வழக்குப் பதிவு செய்து விசாரித்து வருகின்றனர்.



லங்கையின் நகரங்களில் உள்ள குடித் தொகையைக் கவனத்தில் கொள்கின்ற போது அது அண்மைய வருடங்களில் துரிதமாக அதிகரித்துள்ளது. குறிப்பாக அனுராதபுரம், பதுளை, கொழும்பு, காலி மற்றும் யாழ்ப்பாணம் ஆகிய மாவட்டங்களில் 1990 ஆம் ஆண்டிலிருந்து பாரிய அளவில் விரிவாக்கம் ஏற்பட்டுள்ளது என அண்மைய அறிக்கையொன்று வெளிப்படுத்தியுள்ளது.

இயற்கையாக, வளர்ந்து வருகின்ற நகர மயமாக்கல் மூலம் போக்குவரத்து நெரிசல், குடித் தொகை என்பன அதிகரித்து வருகின்ற பொதுப் போக்குவரத்து தேவைப்பாடுகள், உயர் குற்றச் செயல்கள், மற்றும் பாதுகாப்பு இடங்கள் போன்ற பாதகமான விளைவுகள் ஏற்படுகின்றன. நாட்டின் தேசிய பாதுகாப்பு உயிர்த்த ஞாயிறு தாக்குதலில் இருந்து, பொதுமக்கள் பாதுகாப்பு என்பது ஒரு பாரிய பிரச்சினையாக உருவெடுத்துள்ளது.

இது தொடர்பில், ஸ்மார்ட் தீர்வுகள் (Smart Solutions) மூலம் நிர்மாணிக்கப்பட்டுள்ள வீதித் தளபாடங்கள் (Street Furniture) குடியிருப்பாளர்களின் வாழ்க்கைத் தரத்தை மேம்படுத்துவதில் ஒரு முக்கிய பங்கை ஆற்றுவதற்கு சாத்தியப்பட்டுள்ளன. பொது மக்களுக்கு தேவையான விடயங்களைக் கவனத்தில் கொண்டு அமைத்து வரும் சிறிய அலகுகளிலான கூடங்கள் (Small Cells Unit) வீதித் தளபாடங்கள் என வரையறுக்கப்படுகின்றன. சிறிய அலகுகளிலான கூடங்களின் வலையமைப்புகள் (Small Cells Unit) மூலம் பொருத்தப்பட்டுள்ள வீதித் தளபாடங்களுக்கு பொது உதாரணங்களாக விளம்பரப் பலகைகள், விளக்கு கம்பங்கள், பேருந்து தரிப்பிடங்கள், தொலைபேசி கூடங்கள், பூங்காக் கதிரைகள், பயன்பாட்டு கம்பங்கள் என்பவற்றையும் மற்றும் அவை போன்ற சாதனங்களையும் குறிப்பிட முடியும்.

ஏப்ரல் 2019 இன் துன்பியல் சம்பவத்தில்



இருந்து நாம் கற்றுக் கொண்ட ஒரு முக்கிய பாடம் என்னவெனில் இக்கட்டான சந்தர்ப்பங்களில், நமக்கு கிடைக்கின்ற சாதாரண வசதிகள் நிறுத்தப்படுகின்ற போது, எமது பாசத்துக்குரிய உறவினர்களுடன் தொடர்பில் இருப்பதற்கான முக்கியத்துவத்தை உணர்த்துகின்றது. சில உட்கட்டமைப்பு வசதிகள் சேதமுற்றிருந்தாலும் நகரத் திட்டமிடலில் சிறு கூடங்களை நிர்மாணிப்பதன் மூலம் தங்கு தடையற்ற இணைப்பை வழங்க முடியும்.

ஸ்மார்ட் தொழிநுட்பங்கள் மூலம் வீதித் தளபாடங்கள் நிர்மாணிக்கப்படுகின்ற போது, இறப்புக்களின் எண்ணிக்கையை 10% சதவீதத்தாலும், குற்றச் செயல்களை 40% சதவீதத்தாலும் குறைக்குமெனவும் மற்றும் அவசர மறுமொழியளிப்பு நேரங்களை படிப்படியாகக் குறைக்குமெனவும் நிரூபிக்கப்பட்டுள்ளது. இச்சேவை இடர்காப்பு முகாமைத்துவத்தில் முக்கியத்துவம் வாய்ந்ததாகும்.

ஸ்மார்ட் கண்காணிப்பு என்பது சந்தேகத்துக்குரிய நடத்தைகளையும் செயல்பாடுகளையும் கண்காணிப்பதற்கும், குற்றங்களை எதிர்த்துப் போராடுவதற்கும், தீவிரவாத முயற்சிகளை அதாவது போதைப் பொருள்கள் கடத்துபவர்களையும் மற்றும் திருடர்களையும் எதிர்ப்பதற்கும் நாட்டின் முயற்சியின் ஒரு பகுதியாக, மற்றும் பொருத்தமான உளவுத்துறை தகவல்களை சேகரிக்க ஒரு முக்கிய கருவியாக செயல்படுகின்றது. ஸ்மார்ட் உணர்திறன்களுடன் இணைந்து



வடரில் சின்னப்பா, 'நாட்டுக்கான முகாமைப் பணிப்பாளர், எடொட்கோ ஸ்ரீலங்கா'

அதே நேரத்தில் பார்சிலோனா, உணர்திறன் கருவிகள் வாகன சாரதிகளை கிடைக்கக்கூடிய நிறுத்துதல் இடங்களுக்கு நேரடியாக வழிநடத்துகின்றது. இதன் மூலம் வெற்றிடங்களைத் தேடும் நேரத்தைக் குறைத்து, வாகன நெரிசல் மற்றும் புகை வெளி யேற்றத்தைக் குறைக்கின்றது.

இலங்கை நாடும் அதன் மக்களின் வாழ்க்கைத் தரத்தை மேம்படுத்துவதற்கு ஸ்மார்ட் தொழிநுட்பத்தை பின்பற்றுவதில் தீர்க்கமான நடவடிக்கைகளை மேற்கொள்ள வேண்டிய சரியான தருணம் இதுவாகும் என்பது மேலே விவரிக்கப்பட்ட உதாரணங்களால் தெளிவாக நிரூபிக்கப்பட்டுள்ளது.

ஸ்மார்ட் நகரங்களை உருவாக்குதல் நாட்டின் ஸ்மார்ட் நகர மாற்றத்திற்கு

## பாதுகாப்பான வாழ்வுக்கு 'ஸ்மார்ட்' தீர்வுகள்

பல்வேறு வீதித் தளபாடங்களுடன் சுறுசுறுப்பாக இயங்கக் கூடிய வீதிகளில் பொருத்தப்பட்டுள்ள மூடிய சுற்றுத் தொலைக்காட்சி (CCTV) அமைப்பின் மத்தியமயப்படுத்தப்பட்ட வலையமைப்பானது சட்ட வலு வாக்கல் முகவர்களுக்கு செயற்கிறனாக, அச்சுறுத்தல்களைக் கண்டறிவதற்கும் மற்றும் எவரேனும் பொது குற்றவாளிகளுக்கு எதிராகச் செயற்படுவதற்கும் அனுமதிக்கின்ற உரிய நேரக் காணொளிகளை வழங்குகிறது.

விஞ்ஞான ரீதியான புனைகதை போல் தோன்றினாலும், இத்தகைய ஸ்மார்ட் தீர்வுகள் உலகின் பல நாடுகளில் நிதர்சனமாகியுள்ளன. உதாரணமாக, கென்யா போன்ற நாடுகளின் அதிகாரிகள் நாட்டின் நகர்ப்புற மையத்தில் உயர் சுறுசுறுப்பான கூடங்களை மற்றும் அனுப்புதல் வசதியுடன் கூடிய பரந்தவெளி காணொளி (Panoramic Camera) கண்காணிப்புக் கமாரக்களைப் பொருத்தியுள்ளனர் என்பதோடு அவை செயற்கைக் கோள் அடிப்படையிலான உலகளாவிய நிலை முறைமை (GPS - Global Position System) மற்றும் மென் பொருள் அடிப்படையிலான புவியியல் தகவல் முறைமை (GIS - Geographic Information System) அடிப்படையில் இயங்குகின்றன. இது சாத்தியமான குற்றவியல் இடங்களை துல்லியமாகக் கண்டுபிடிப்பதற்கு அவர்களின் பாதுகாப்புப் படைக்கு உதவியாக

உள்ளது. குறிப்பாக லண்டன், சிங்கப்பூர், ஹொங்கொங், டோக்யோ, சியோல், இஸ்லாமாபாத், நியூயோர்க் மற்றும் கோலா லம்பூர் போன்ற நகரங்களில் அதே வகையான தொழிநுட்பங்கள் விரிவான முறையில் பொருத்தப்பட்டுள்ளன.

ஒரு நாட்டின் பாதுகாப்பு மற்றும் பாதுகாப்புத் தேவைப் பாடுகளைப் பூர்த்தி செய்வதற்கு அப்பால், நகரங்களிலும் போக்குவரத்து நெரிசல்களைக் குறைப்பதற்கு ஸ்மார்ட் தீர்வுகள் பயன்படுகின்றன. உண்மையில், அவை 2025 ஆம் ஆண்டளவில் பயண நேரத்தை சராசரியாக 15 முதல் 20 சதவீதம் குறைக்கும் ஆற்றல் கொண்டவை.

உதாரணமாக, கொபன்ஹேகன் மற்றும் பார்சிலோனா போன்ற நகரங்கள் வீதிக் கண்காணிப்பு தொழிநுட்பங்கள் மற்றும் ஸ்மார்ட் வாகனத்தரிப்பு முறைமைகள் போன்ற கண்டுபிடிப்புக்களில் அதிக முதலீடுகளைச் செய்துள்ளன. கொபன்ஹேகன் நுண்ணறிவான போக்குவரத்து தீர்வான உணர்திறன் தொழிநுட்பம், க்லவுட் கணினிப்பீடு (Cloud Computing) மற்றும் வழிமுறை உருவாக்கிகள் (Algorithmic Simulators) என்பவற்றை ஒருங்கிணைத்து போக்குவரத்து நிலைமைகளை உரிய நேரத்தில் கண்காணிப்பதற்கு அதிகாரிகளுக்கு உதவுவதோடு முன்கணிப்புச் செய்யக் கூடிய உருவாக்கங்களை செயல்படுத்துவதன் மூலம், ஏற்பட இருக்கும் வாகன நெரிசலில் இருந்து தவிர்க்க உதவுகின்றது.

அடித்தளமாக இருப்பது தடையற்ற இணைப்பாகும் என்பதோடு இது வலுவான தொலைத் தொடர் பாடல்களின் உட்கட்டமைப்பால் மாத்திரமே அடைந்து கொள்ள முடியும். இணைக்கப்பட்ட நகரத்தின் ஸ்மார்ட் பயன்பாடுகளை மேம்படுத்தும் விடயங்களின் இணையம் (IoT - Internet of Things), இணைக்கப்பட்ட சுகாதாரப் பராமரிப்பு மற்றும் செயற்கை நுண்ணறிவு போன்ற அடுத்த தலைமுறை தொழிநுட்பங்களின் இயக்கத்தை எளிதாக்குவதில் அதிக வேக மும் குறைந்த தாமதமும் கொண்ட நம்பகமான கையடக்கத் தொலைபேசி வலையமைப்புக்கள் இருத்தல் முக்கியமாகும்.

இத்தகைய போக்குவரத்து நெரிசலான நகரங்களில் இடவசதிகளைக் கருத்தில் கொண்டு, நகர்ப்புற மக்களின் இணைப்பிற்கான அதிக தேவைப்பாட்டை பூர்த்தி செய்வதற்குத் தேவையான தொலைத்தொடர்பு உட்கட்டமைப்புக்களை உருவாக்குவது பலருக்கு ஒரு சவாலாக உள்ளது. தற்போதுள்ள வீதித் தளபாடங்களில் பயன்படுத்தப்படுகின்ற சிறிய கூடங்கள் ஒரு நடைமுறைத் தீர்வை வழங்குகின்றன. பருமனான பாரம்பரிய வானுயர்ந்த கட்டட அமைப்புக்களுடன் ஒப்பிடுகையில், சிறு கூடங்கள் குறைந்த வானொலி அதிர்வெண் (Radio Frequency) சக்தி வெளியீடு, தடம் மற்றும் வீச்சு என்பவற்றுடன் உட்புறங்களில் அல்லது வெளிப்புறங்களில் பொருத்தக் கூடிய ஒரு வானொலி அணுகுதல் மையமாகும். இது அடிப்படையில் உள்ளங்கை அளவிலான கருவியைக் கொண்ட ஒரு கோபுர பிரதேசமாகும்.

இந்த அம்சத்தில், நாடு ஸ்மார்ட் மற்றும் இணைக்கப்பட்ட எதிர்காலத்தை நோக்கி நகரும் போது சுறுசுறுப்பான மற்றும் அளவிடக் கூடிய சிறு கூட (Small Cell) தீர்வுகளைப் பயன்படுத்துவதில் இலங்கை முன்னிலை வகிக்க முடியும். ஸ்மார்ட் தேசத்தை உருவாக்குவதற்கான சிறந்த வழி வீதித் தளபாடங்கள் மீது செல்வாக்குச் செலுத்துவதைப் புரிந்து கொண்டு, ஸ்மார்ட் நகர்ப்புற இணைப்பு முறைமைகளாகவும், பூர்த்தி செய்யக் கூடிய ஸ்மார்ட் வீதித் தளபாடங்கள் கட்டமைப்புக்களைச் செயற்படுத்தும் துவதற்கு எடொட்கோ நிறுவனம் நாடு முழுவதும் உள்ளூராட்சி அதிகார சபைகள் மற்றும் அரச நிறுவனங்களுடன் இணைந்து செயற்படுகின்றது. நகரமயமாக்கல் தேவைப்பாடுகள், சுற்றியுள்ள நகர்ப்புற அழகியலுடன் தடையின்றி கலத்தல், வீதித் தளபாடங்கள் என்பன ஒரு ஸ்மார்ட் தேசத்தை உருவாக்குவாக்குவதற்கும் இலங்கையில் டிஜிட்டல் மயமாக்கல் அபிவிருத்திகளைப் பூர்த்தி செய்வதற்கும் இயற்கையான தீர்வாக உள்ளது. சகல மக்களுக்கும் வசதியான வாழ்வை நோக்கியும், அடுத்த தலைமுறைத் தேவைகளை ஏற்றுக் கொண்டும், உலக பொன் தரத்தையுடைய தேசமாக மாற்றுவதற்கு இலங்கை தனித்தன்மையான அடையாளங்களைக் கொண்டுள்ளது என்று நாங்கள் நம்புகின்றோம். \*

# ஐ.ரி.என். மீது விதிக்கப்பட்ட தடையை விலக்கிய மஹிந்த

## கடும் எதிர்ப்புகள் எழுந்ததை அடுத்து

கொழும்பு, நவ. 05  
அரசு தொலைக்காட்சி நிறுவனமான ஐ.ரி.என். மீது தேர்தல்கள் ஆணைக்குழுத் தலைவர் மஹிந்த தேசப்பிரியவினால் விதிக்கப்பட்ட தடையுத்தரவு 24 மணி நேரத்துக்குள் விலக்கிக் கொள்ளப்பட்டுள்ளது. ஐ.ரி.என். தொலைக்காட்சியில் எந்தவொரு நேரடி அரசியல் நிகழ்ச்சியையும் ஒளிபரப்புச் செய்வதைத் தடை செய்து தேர்தல் ஆணைக்குழுத் தலைவர் கடந்த சனிக்கிழமை அந்த நிறுவனத்துக்கு அனுப்பிய கடிதம் தொடர்பாக பலத்த கண்டனம் எழுந்ததை அடுத்தே நேற்று முன்தினம் காலை தடை உத்தரவை அவர் விலக்கிக் கொண்டார்.

நேற்று முன்தினம் ஐ.ரி.என். நிறுவன உயர்மட்டத்துக்கும் தேர்தல்கள் ஆணைக்குழுவுக்குமிடையில் இடம்பெற்ற பேச்சுக்களையடுத்தே அந்த நிறுவனத்தின் மீதான தடையை நீக்குவதற்கு முடிவெடுக்கப்பட்டதாக தேர்தல்கள் செயலக உயரதிகாரி ஒருவர் தெரிவித்தார்.

அண்மையில் ஐ.ரி.என்னில் இடம்பெற்ற நேரடி அரசியல் நிகழ்ச்சியொன்று ஜனாதிபதி வேட்பாளர் கோட்பாபய ராஜபக்ஷவுக்குப் பாதகமாகவுள்ளதாகத் தேர்தல் ஆணையாளர் மஹிந்த தேசப்பிரிய அனுப்பிய கடிதத்தில் தடைக்கான காரணமாக கூறப்பட்டிருந்தது.

மூன்று தேர்தல் ஆணையாளர்களில் ஒருவரும், ஜனாதிபதித் தேர்தலில் வேட்பாளர்களை நிறுத்தியுள்ள இரண்டு அரசியல் கட்சிகளும் பல்வேறு தனியார் ஊடக அமைப்புகளும், தேர்தல் ஆணையாளர் மஹிந்த தேசப்பிரியவின் மேற்படி கடிதத்துக்குக் கண்டனம் தெரிவித்தன.

தேர்தல் ஆணையாளர் மஹிந்த தேசப்பிரியவின்



மேற்படி செயற்பாட்டுக்கு மற்றொரு தேர்தல் ஆணையாளரான ரட்னஜீவன் ஹூலும் கண்டனம் தெரிவித்துள்ளார். தேர்தல் ஆணையாளர் மஹிந்த தேசப்பிரியவுடனான எந்தவொரு கூட்டத்திலும் ஐ.ரி.என்னுக்கு எதிரான மேற்படி தடை பற்றிப் பேசப்படவில்லை என்று ரட்னஜீவன் ஹூல் தெரிவித்தார்.

அரசமைப்பின்படி தேர்தல் ஆணைக்குழுவின் தீர்மானங்கள், ஆணைக்குழுவில் இடம்பெறும் மூன்று ஆணையாளர்களில் இருவரின் பெரும்பான்மை ஆதரவைப் பெறவேண்டும். அத்துடன் மூன்று ஆணையாளர்களும் பங்குபற்றும் ஒரு கூட்டத்திலேயே இந்த பெரும்பான்மை ஆதரவு பெறப்பட்டிருக்கவேண்டும்.

எனினும் ஐ.ரி.என். மீது தடை விதிக்கும் தீர்மானம் பற்றி எந்தவொரு தேர்தல் ஆணையாளர்களின் கூட்டத்திலும் பேசப்படவில்லை. மேற்படி கடிதம் தேர்தல் ஆணைக்குழுவின் சார்பாக அனுப்பப்பட்டிருப்பதாகக் கூறப்பட்டபோதிலும், அவ்வாறான தீர்மா

னம் எதுவும் கலந்துரையாடி எடுக்கப்பட்டதாகத் தெரியவில்லை என்று ரட்னஜீவன் ஹூல் கூறினார்.

இந்த விடயம் தொடர்பாக எந்தவொரு கூட்டமும் இடம்பெறவில்லை. இந்தத் தட்பான நோக்கத்தைக் கொண்ட செயற்பாடு சமமான செய்தி வெளியிடுதல் தன்மையைப் பாதிக்கும். மக்கள் தனியார் ஊடகங்களின் தயவை நாடவேண்டிய நிலையை இது உருவாக்கும். ஒரு குறிப்பிட்ட வேட்பாளரை ஆதரிக்கும் மக்களுக்குப் பாதிப்பையும் ஏற்படுத்துவதுடன், சுயாதீனமாக இயங்கவேண்டிய தேர்தல் ஆணைக்குழு ஜனாதிபதித் தேர்தலில் பக்கச் சார்பாக நடப்பதாகவும் காட்டும் என்றும் அவர் மேலும் கூறினார்.

ஜே.வி.பி. யின் நாடாளுமன்ற உறுப்பினர் பிமல் ரத்னாயக்க இது பற்றி கருத்துத் தெரிவித்தபோது, தனியார் ஊடகங்களின் செயற்பாடு மிகவும் மோசமாக உள்ளது. அவற்றுக்கு எதிராகச் செயற்படும் அதிகாரம் தேர்தல் ஆணைக்குழுவுக்கு வழங்கப்பட்டுள்ளபோதிலும் அவ்வாறு எதுவும் நடந்ததாகத் தெரியவில்லை. எனினும் ஐ.ரி.என். மீது மட்டும் தேர்தல் ஆணையாளர் இலக்கு வைக்கிறார்.

அரசு ஊடகங்கள் மீது கட்டுப்பாடு விதிப்பது நல்ல விடயம்தான் என்று தெரிவிக்கும் பிமல் ரத்னாயக்க, கடந்த வாரம் தேர்தல் ஆணையாளருடன் நடத்திய கூட்டத்தில் தனியார் ஊடகங்களுக்கு எதிராகச் செயற்பட தேர்தல் ஆணையாளர் மறுப்புத் தெரிவித்தார் எனக் கூறியிருந்தார். முன்னர் ஒரு தடவையும் ஊடக நிறுவனங்களின் தலைவர்களை அழைத்து அவர்களை எச்சரிக்குமாறு கேட்கப்பட்ட போது 'நடுவர்கள் போட்டியைக் கைவிட்டுவிட்டனர்' என்று தேர்தல் ஆணையாளர் குறிப்பிட்டனர் என பிமல் ரத்னாயக்க கூறியுள்ளார். (ஐ)

## யார் வெற்றி பெற்றாலும் ஜெனிவாவில் நெருக்கடி!

கொழும்பு, நவ. 05  
ஜனாதிபதித் தேர்தலில் வெற்றி பெறும் வேட்பாளர் யாராக இருந்தாலும், இலங்கை விவகாரம், அடுத்த மார்ச் மாதம் ஐ.நா மனித உரிமைகள் பேரவையில், நெருக்கடியாக உருவெடுக்கும் என்று கூறப்படுகிறது.

இராணுவத் தளபதியாக லெப். ஜெனரல் சவேந்திர சில்வா நியமிக்கப்பட்டமை குறித்து இந்தக் கூட்டத்தில் முக்கிய கவனம் செலுத்தப்படும்.

சவேந்திர சில்வா நியமனம் இலங்கையின் உள்நாட்டு அரசியல் முடிவு என்றும், அதை மாற்றத்தாம்

தயாரில்லை என்றும் பிரதான ஜனாதிபதி வேட்பாளர்களான கோட்பாபய ராஜபக்ஷ மற்றும் சஜித் பிரேமதாஸ ஆகியோர் தெரிவித்திருந்தனர். இருப்பினும், இவர்களது இந்தக் கருத்து குறித்து மேற்கத்தேய நாடுகள் கோபமாக இருக்கின்றனர் எனத் தெரிவிக்கப்படுகின்றது.

இதற்கிடையில், ஜெனீவா தீர்மானம் மறுபரிசீலனை செய்யப்பட வேண்டும் என்று கோட்பாபய அண்மையில் இராஜதந்திரச் சமூகத்திடம் தெரிவித்திருந்தமை குறிப்பிடத்தக்கது. (ஐ)

## தமிழ்க் கட்சிகளுடன் சஜித் இரகசிய உடன்பாடில்லை

### அடித்துக் கூறுகிறார் ரணில்



கொழும்பு, நவ. 05  
புதிய ஜனநாயக முன்னணியின் ஜனாதிபதி வேட்பாளர் சஜித் பிரேமதாஸ தமிழ்க் கட்சிகளுடன் எந்த இரகசிய உடன்பாட்

டையும் எட்டவில்லை என்று பிரதமர் ரணில் விக்கிரமசிங்க தெரிவித்துள்ளார்.

வடக்கில் சஜித் பிரேமதாஸவுக்கு ஆதரவான பரப்புரைக் கூட்டங்களை நடத்தி வரும் ரணில் விக்கிரமசிங்க நேற்று முன்தினம் யாழ்ப்பாணத்தில் நடத்திய கூட்டங்களில் உரையாற்றிய போதே இவ்வாறு கூறியுள்ளார்.

எமது யோசனைகளுக்கு உடன்படும் கட்சிகள் தாமதமாகவே எங்கள் வேட்பாளருடன் இணைந்துள்ளன. புதிய ஜனநாயக முன்னணி மட்டுமே தேசிய பிரச்சினைக்கு வடக்கிலும், தெற்கிலும், ஏற்றுக் கொள்ளக் கூடிய ஒரு தீர்வை வழங்கியுள்ளது என்றும் அவர் தெரிவித்துள்ளார். (ஐ)

## தேர்தல் கண்காணிப்பில் ஈடுபடும் பொலிஸாரின் உடலில் கமெராக்களைப் பொருத்த நடவடிக்கை

கொழும்பு, நவ. 05  
இலங்கைத் தேர்தல் வரலாற்றில் முதன் முறையாகத் தேர்தல் கண்காணிப்பு நடவடிக்கையில் ஈடுபடும் பொலிஸாரின் உடலில் கமெராக்களைப் பொருத்துவதற்கு நடவடிக்கை எடுக்கப்பட்டுள்ளது.

இதற்காக 71 நுண் கமெராக்களைத் தேர்தல்கள் கண்காணிப்புக் குழு விநியோகித்துள்ளதாக சுதந்திரமானதும் நீதியானதும் தேர்தலுக்கான மக்கள் செயற்பாடு (பவ்ரல்) அமைப்பு தெரிவித்துள்ளது.

எதிர்வரும் ஜனாதிபதித் தேர்தலின்போது இந்தக் கமெராக்கள் தேர்தல் தொடர்பான வன்முறைச் சம்பவங்கள், மோசடிகள் மற்றும் ஏனைய கண்காணிப்பு நடவடிக்கைகளை மேற்

கொள்வதற்கு முக்கியத்துவம் வாய்ந்தவையாக அமையுமெனவும் அந்த அமைப்பு சுட்டிக்காட்டியுள்ளது.

இதேவேளை, ஜனாதிபதி தேர்தல் தொடர்பாக இதுவரை இரண்டாயிரத்து 672 முறைப்பாடுகள் பதிவாகியுள்ளன. (ஐ)





### வடக்கின் கணினிப்பூங்கா

கணினி உலகில் நம்பகமான சேவையில் # 10, Muddaskadai Junction, Stanley Road, Jaffna.

15 வருடங்களுக்கு மேலாக யாழ் மண்ணில்

	Northern Pc Park	077 757 0124	021 567 5566
	NPcpark	077 336 6443	021 222 9581
	northernpcpark	075 555 7327	021 222 2050
	Northern PC Park	071 777 2377	021 222 0388

Hot Line:- 077 777 1545

info@pcpark.co  
www.pcpark.co

## 27 ஆண்டுக்கு பின் விசித்திர சாதனை படைத்தார் முதல் பாகிஸ்தான் வீரர்!



ஆஸ்திரேலிய அணிக்கு எதிரான முதல் ரி - 20 போட்டியில் களமிறங்கிய பாகிஸ்தான் வேகப்பந்துவீச்சாளர் முகமது இர்பான், 27 ஆண்டுக்குப் பின்னர் விசித்திர சாதனை படைத்துள்ளார்.

அவஸ்திரேலியா சென்றுள்ள பாகிஸ்தான் அணி, 3 டி - 20 மற்றும் 2 டெஸ்ட் போட்டிகள் கொண்ட தொடரில் பங்கேற்கிறது.

இன்று நடைபெற்ற முதல் போட்டி மழை குறுக்கிடிதால் ரத்துசெய்ததாக அறிவித்துள்ளனர்.

இரு அணிகள் மோதும் இரண்டாவது டி - 20 போட்டி நாளையன்று கான்பராவில் நடக்கிறது.

இப்போட்டியில் களமிறங்கிய பாகிஸ்தான் வேகப்பந்துவீச்சாளர் முகமது இர்பான், 27 ஆண்டுக்கு பின் பாகிஸ்தான் அணிக்காக அதிக வயதில் களமிறங்கிய வேகப்பந்துவீச்சாளர் என்ற பெருமை பெற்றுள்ளார்.

37 வயதில் களமிறங்கி இந்த மைல்கலை இர்பான் எட்டியுள்ளார். முன்னதாகக் கடந்த 1992ல் நடந்த உலகக்கிண்ணம் கிரிக்கெட் தொடரில், இம்ரான் கான் தனது 39ஆவது வயதில் களமிறங்கினார்.

ஒட்டு மொத்தமாக பாகிஸ்தான் அணிக்காக அதிக வயதில் களமிறங்கிய வீரர் மிரன் பாசுட். இவர் கடந்த 1955 இல் தனது 47ஆவது வயதில் களமிறங்கினார்.

## இந்தியாவுக்கெதிரான முதல் வெற்றி பதிவு செய்தது பங்களாதேஷ் அணி!

இந்தியா அணிக்கெதிரான முதலாவது ரி - 20 போட்டியில், பங்களாதேஷ் அணி 7 விக்ரெட்டுகளால் அபார வெற்றி பெற்றுள்ளது.

இந்த வெற்றியின் மூலம் ரி - 20 கிரிக்கெட்டில் பங்களாதேஷ் அணி, இந்தியா அணிக்கெதிராக முதல் வெற்றியை பதிவு செய்துள்ளது.

டெல்லி மைதானத்தில் நேற்றுமுன்தினம் நடைபெற்ற இப்போட்டியில், நாணயச் சுழற்சியில் வெற்றிபெற்ற பங்களாதேஷ் அணி, முதலில் களத்தடுப்பைத் தீர்மானித்தது.

இதன்படி முதலில் களமிறங்கிய இந்தியா அணி, ஆரம்ப விக்ரெட்டுக்காக 10 ஓட்டங்களை இணைப்பாட்டமாகப் பகிர்ந்திருந்தவேளை, தனது முதல் விக்ரெட்டை இழந்தது.

அணியின் ஆரம்ப துடுப்பாட்ட வீரரும், அணித்தலை வருமானரோஹித் சா்மா, 9 ஓட்டங்களுடன் ஆட்டமிழந்து வெளியேறினார்.

இதனைத் தொடர்ந்து, களமிறங்கிய லோகேஷ் ராகுல், ஷிகர் தவானுடன் ஜோடி சேர்ந்து 26 ஓட்டங்களை இணைப்பாட்டமாக பகிர்ந்துக் கொண்டார். இதன்போது, லோகேஷ் ராகுல் 15 ஓட்டங்களுடன் ஆட்டமிழந்து வெளியேறினார்.

இதனையடுத்து, ஷரேயஸ் ஜயர் 22 ஓட்டங்களுடனும், ஷிகர் தவான் 41 ஓட்டங்களுடனும், ரிஷிப் பந்த் 27 ஓட்டங்களுடனும் சிவம் டுபே 1 ஓட்டத்துடனும் ஆட்டமிழந்தனர்.

குர்ணல் பாண்ட்யா ஆட்டமிழக்காது 15 ஓட்டங்களுடனும், வொஷிங்டன் சுந்தர் ஆட்டமிழக்காது 14 ஓட்டங்களுடனும் இறுதிவரை களத்தில் இருக்க இந்தியா அணி, நிர்ணயிக்கப்பட்ட 20 ஓவர்கள் நிறைவில் 6 விக்ரெட்டுகள் இழப்புக்கு 148 ஓட்டங்களை பெற்றுக்கொண்டது.

பங்களாதேஷ் அணியின் பந்துவீச்சில், சய்யூதின், அமினுல் இஸ்லாம் ஆகியோர் தலா 2 விக்ரெட்டுகளையும், அபீப் ஹொசைன் 1 விக்ரெட்டையும் வீழ்த்தினர்.

இதனைத் தொடர்ந்து 149 என்ற வெற்றி இலக்கை நோக்கிப் பதிலுக்கு களமிறங்கிய பங்களாதேஷ் அணி, ஆரம்ப விக்ரெட்டை 8 ஓட்டங்களுக்கு இழந்தது.

அணியின் ஆரம்ப துடுப்பாட்ட வீரரான லிடொன் தாஸ் 7 ஓட்டங்களுடன் ஆட்டமிழக்க, அடுத்து களமிறங்கிய செளமியா சர்கார், மற்றொரு ஆரம்ப துடுப்பாட்ட வீரரான மொஹமட் நயம் முடன் இணைந்து 46 ஓட்டங்களை இணைப்பாட்டமாகப் பகிர்ந்துக்கொண்டார்.

இதன்போது, மொஹமட் நயம் 26 ஓட்டங்களுடன் ஆட்டமிழந்து வெளியேற, இதன்பிறகு செளமியா சர்காரும் 39 ஓட்டங்களுடன் ஆட்டமிழந்து வெளியேறினார்.

முஷ்பிகுர் ரஹீம் ஆட்டமிழக்காது 60 ஓட்டங்களுடனும், மொஹமதுல்லா ஆட்டமிழக்காது 15 ஓட்டங்களுடனும் களத்தில் இருக்க, பங்களாதேஷ் அணி, 19.3 ஓவர்கள் நிறைவில் வெறும் 3 விக்ரெட்டுகள் இழப்புக்கு வெற்றி இலக்கை கடந்தது.

இதனால் பங்களாதேஷ் அணி, 7 விக்ரெட்டுகளால் அபார வெற்றி பெற்று சாதனைப் படைத்தது.

இதுவரை இந்தியா அணியை ரி - 20 கிரிக்கெட்டில், 9 முறை எதிர்கொண்ட போதும் பங்களாதேஷ் அணியால் வீழ்த்த முடியவில்லை. ஆனால் தற்போது முதல் முறையாக வீழ்த்தி பங்களாதேஷ் அணி சாதனைப் படைத்துள்ளது. இதன்போது இந்தியா அணியின் பந்துவீச்சில், தீபக்



சஹார், காலீல் அஹமட் மற்றும் யுஸ்வேந்திர சஹால் ஆகியோர் தலா 1 விக்ரெட்டினை வீழ்த்தினர்.

இப்போட்டியின் ஆட்டநாயகனாக, 43 பந்துகளில் 1 சிக்ஸர் 8 பவுண்டிகள் அடங்கலாக ஆட்டமிழக்காது 60 ஓட்டங்களை பெற்றுக்கொண்ட முஷ்பிகுர் ரஹீம் தெரிவுசெய்யப்பட்டார்.

மூன்று போட்டிகள் கொண்ட ரி - 20 தொடரின், இரண்டாவது போட்டி எதிர்வரும் 7ஆம் திகதி ராஜ்கோட் மைதானத்தில் நடைபெறவுள்ளது.

## பாண்ட்யாவுக்கு உருக்கமான பதில்கொடுத்த டோனியின் மனைவி!

டோனி மற்றும் அவருடைய மகளின் பிரிவால் வாடுகிறேன் என இந்திய அணியின் இளம் சகலதுறை வீரர் ஹர்திக் பாண்ட்யா வெளியிட்ட பதிவிற்கு சாசுடி உருக்கமான பதில் கொடுத்துள்ளார்.

இந்திய அணியின் நட்சத்திர வீரரும், சகலதுறை ஆட்டக்காரருமான ஹர்திக் பாண்ட்யா முதுகுவலியின் காரணமாக அறுவைச் சிகிச்சை மேற்கொண்டு காலவரையின்றி ஓய்வில் இருந்து வருகிறார்.

இதனால் அவர் தன்னுடைய சக வீரர்கள் உடன் சேர்ந்து நேரம் செலவிட

முடியாமல் தவித்து வருகிறார். கடந்த சனிக்கிழமை யன்று தன்னுடைய இன்ஸ்டாகிராம் பக்கத்தில் முன்னாள் இந்திய கப்டன் டோனி மற்றும் அவரது மகள் ஷிவாவுடன் இருக்கும் ஒரு பதிவை வெளியிட்ட ஹர்திக் பாண்ட்யா, இந்த சிறியவரை பிரிந்து வாடுகிறேன் (பெரிய மனிதரும் கூட). எனப் பதிவிட்டிருந்தார்.

இந்த நிலையில் அதற்கு பதிலளித்துள்ள டோனியின் மனைவி சாசுடி, ஹர்திக் பாண்ட்யா, ராஞ்சியில் உங்களுக்கு ஒரு வீடு இருக்கிறது என்பது உங்களுக்குத் தெரியும், இல்லையா? என பதில்கொடுத்துள்ளார்.



## பரிஸ் மாஸ்டர்ஸ்: ஐந்தாவது முறையாக ஜோகோவிச் சம்பியன்!

உயரிய அந்தஸ்து பெற்ற ரென்னிஸ் தொடரான பரிஸ் மாஸ்டர்ஸ் டென்னிஸ் தொடர், இனிதே நிறைவுப் பெற்றுள்ளது.

ஆண்களுக்கே உரித்தான இத்தொடர் கடந்த 26ஆம் திகதி முதல் நேற்று முன் தினம் வரை பிரான்ஸின் பரிஸ் நகரில் நடைபெற்றது.

கடினத்தரையில் நடைபெற்ற இத்தொடரில், இரண்டு பிரிவுகளில் போட்டிகள் நடைபெற்றன.

எதிர்பார்ப்பு மிக்க இறுதிப் போட்டியில், உலகின் முதல்நிலை வீரரான செர்பியாவின் நோவக் ஜோகோவிச்சும், கனடாவின் டெனிஸ் ஷாபோலோவ்வும்

பலப்பரிசை நடத்தினர்.

இரசிகர்கள் கரகோத்திற்கு மத்தியில் நடைபெற்ற இப்போட்டியில், முதல்செற்றை 6 - 3 என நோவக் ஜோகோவிச் கைப் பற்றினார்.

இதனைத் தொடர்ந்து நடைபெற்ற இரண்டாவது செற்றில், டெனிஸ் ஷாபோலோவ், நோவக் ஜோகோவிச்சுக்குச் சற்று நெருக்கடி கொடுத்தார்.

எனினும், அந்த நெருக்கடிகளை திறம்பட சமாளித்த நோவக் ஜோகோவிச், இரண்டாவது செற்றையும் 6 - 4 எனக் கைப்பற்றிச் சம்பியன் பட்டத்தை வென்றார்.

முன்னணி வீரரான நோவக் ஜோகோவிச் இத்தொடரில் பெற்றுக்கொள்ளும் ஐந்தாவது சம்பியன் பட்டம் இதுவாகும்.

இதற்கு முன்னதாக நோவக் ஜோகோவிச், 2009ஆம், 2013ஆம், 2014ஆம், 2015ஆம் ஆண்டுகளில் சம்பியன் பட்டம் வென்றுள்ளார் என்பது குறிப்பிடத்தக்கது. (ஐ)



# இனவாதம் பேசுகிறது தமிழ்க் கூட்டமைப்பு!

சாடுகின்றார் அத்துரலிய ரத்ன தேரர்


யாழ்ப்பாணம், நவ. 05  
தமிழ்த் தேசியக் கூட்டமைப்பினர் தமிழ் மக்களின் பிரச்சினைகள் தொடர்பில் அக்கறை கொள்ளாது இனவாதத்தைப் பேசி தமிழ் - சிங்கள உறவைச் சிதைக்கின்றனர் எனக் கவலை வெளியிட்டுள்ள நாடாளுமன்ற உறுப்பினர் அத்துரலிய ரத்ன தேரர், கிழக்கில் தமிழ் மக்கள் முஸ்லிம் அடிப்படைவாதிகளினால் எதிர்கொள்ளும் பிரச்சினைகள் குறித்து பேசுவதில்லை எனவும் குறிப்பிட்டார்.

யாழ். உணக அமையத்தில் நேற்று நடைபெற்ற உணகவியாளர் சந்திப்பிலேயே அவர் இதனைத் தெரிவித்தார். அவர் மேலும் தெரிவிக்கையில் -

இந்து, பௌத்த மக்களின் ஒற்றுமைக்காக நான் இங்கு வந்துள்ளேன். அதற்காகவே நான் செயற்பட்டு வருகின்றேன். நான் கடந்த இரு நாட்களாகக் கிளிநொச்சி, முல்லைத்தீவுக்கு விஜயம் செய்திருந்தேன். அங்கு தமிழ் மக்களைச் சந்தித்துக் கலந்துரையாடியமையுடன் அவர்களின் நிலைமைகள் குறித்து ஆராய்ந்தேன். இதன் போது அங்கு வாழும் மக்கள் பல பிரச்சினைகளை எதிர்கொள்வதாகக் கூறினார். விவசாயிகள் பெரும் பிரச்சினைகளை எதிர்கொள்கின்றனர். மக்களுக்கான வீடுகள் இல்லாமல் உள்ளிட பல பிரச்சினைகளும் காணப்படுகின்றன.

இவ்வாறான நிலையில் தமிழ்த் தேசியக் கூட்டமைப்பினர் தமிழ் மக்களின் பிரச்சினைகள் குறித்து கரிசனை காட்டாது நாடாளுமன்றத்தில் இனவாதத்தைப் பேசுகின்றனர். தமிழ் மக்களுக்கும் சிங்கள மக்களுக்கும் இடையிலான உறவுக்கு பாதுகாப்பு ஏற்படுத்தி வருகின்றனர். நாடாளுமன்றத்தில் உள்ள முஸ்லிம் அரசியல்வாதிகள் அரசுடன் இணைந்து அழுத்தம் கொடுத்து முஸ்லிம் மக்கள் சார்பாகச் செயற்பட்டு வருகின்றனர். இந்நிலையில் தமிழ்த் தேசியக் கூட்டமைப்பினர் தமிழ் மக்களின் பிரச்சினைகளைத் தீர்க்க அரசுக்கு அழுத்தம் கொடுக்காது இனவாதத்தை மட்டும் பேசி வருகின்றனர்.

எதிர்க்கட்சித் தலைவர் பதவி இரா. சம்பந்தனுக்கு வழங்கப்பட்டது. தமிழ், சிங்கள, முஸ்லிம் மக்களின் பிரச்சினைகளைப் பேசவே அந்தப் பதவி



வழங்கப்பட்டது. ஆனால் அவர் சிங்கள மக்களுக்கும் தமிழ் மக்களுக்கும் முரண்பாடு ஏற்படும் வகையில் இனவாதத்தையே பேசி வருகின்றார். சிரேஷ்ட அரசியல்வாதியான சம்பந்தன் இது குறித்து சிந்திக்கவேண்டும். கிழக்கில் உள்ள தமிழ் மக்கள் பற்றி கதைக்கவில்லை.

அங்குள்ள மக்கள் முஸ்லிம் அடிப்படைவாதிகளால் நெருக்கடிகளைச் சந்தித்து வருகின்றனர்.

இதேவேளை அமெரிக்க இராணுவம் கிழக்கில் தளம் அமைக்க முயற்சிப்பது தொடர்பிலும் எதுவும் பேசவில்லை. வெளிநாட்டு சக்திகளுக்காக இவர்கள் செயற்பட்டு வருகின்றனர். சஜித்துடன் முஸ்லிம் அடிப்படைவாதிகளே உள்ளனர். இவ்வாறான நிலையில் தமிழ், சிங்கள உறவை ஏற்படுத்த முன்னாள் பாதுகாப்புச் செயலாளர் கோட்டா பயவுக்கு தமிழ் மக்கள் ஆதரவளிக்க வேண்டும். இதற்காகவே நாம் அவருக்கு ஆதரவு தெரிவித்துள்ளோம் - என்றார்.

கோட்டாபய ஆட்சிக்கு வந்தால் வெள்ளை வான் வரும் என ரணில் பிரசாரம் செய்வது தொடர்பில் ரத்ன தேரர் தெரிவிக்கையில் -

நாட்டில் வெள்ளை வான் கலாசாரம் 1988 - 89ஆம் ஆண்டு காலப் பகுதிகளில் ஐக்கிய தேசியக் கட்சியின் காலத்திலேயே உருவானது. அந்த காலத்தில் ரணசிங்க பிரேமதாஸ்வே ஜனாதிபதியாக இருந்தார். ஐந்து மாத காலப் பகுதியில் 50ஆயிரம் இளைஞர்கள் பலியாகினர். போர்க் காலத்தில் கூட இவ்வாறு நடக்கவில்லை. கோட்டாபய ராஜபக்ஷ நாட்டை அபிவிருத்திப் பாதையில் கொண்டு செல்ல முற்படுகின்றார். இதற்கு ஆதரவு தெரிவித்து தமிழ் - சிங்கள ஒற்றுமையைப் பலப்படுத்த அவரை வெற்றியடைய செய்வோம் - என்றார். (ஐ - 07)

# பொலிஸ் தடுப்பில் கொலை; முக்கிய சாட்சிக்கு அச்சுறுத்தல்

யாழ்ப்பாணம், நவ. 05  
சன்னாகம் பொலிஸ் நிலையத்தில் சந்தேகநபரான சுமணனை தடுப்புகாவலில் வைத்து சித்திரைவதை செய்த பின் கொலை செய்த குற்றச்சாட்டின் கண்ட சாட்சிக்கு வீடு தேடிச் சென்று இனம்தொரியாத நபர்களால் அச்சுறுத்தல் விடுக்கப்பட்டுள்ளதாக முறைப்பாடு வழங்கப்பட்டுள்ளது.

இலங்கை மனித உரிமை ஆணைக்குழுவின் யாழ்ப்பாணம் பிராந்திய அலுவலகம் மற்றும் சன்னாகம் பொலிஸ் நிலையத்தில் இந்த முறைப்பாடுகள் அச்சுறுத்தலுக்கு உள்ளான சாட்சியான லோகேஸ்வரன் என்பவரால் வழங்கப்பட்டுள்ளன.

இந்த வழக்கு யாழ்ப்பாணம் மேல் நீதிமன்றில் மேல் நீதிமன்ற நீதிபதி தாவுத் லெப்பை அப்துல் மனாப் முன்னிலையில் நடைபெற்று வருகின்றது.

வழக்கின் 5ஆவது எதிரியான வீரசிங்க தொரயலாகே ஹேமசந்திர வீரசிங்க நீரிழிவு நோயால் பாதிக்கப்பட்டு சிறைச்சாலையில் உயிரிழந்தமையால் அவரை நீக்கி புதிய குற்றப் பத்திரம் தாக்கல் செய்வதற்காக

வழக்கு வரும் டிசம்பர் 06ஆம் திகதி வரை ஒத்திவைக்கப்பட்டுள்ளது.

இந்த நிலையில் வழக்கின் முக்கிய சாட்சியான லோகேஸ்வரன் என்பவருடைய சன்னாகத்திலுள்ள வீட்டுக்கு கடந்த 31ஆம் திகதி இரவு 11 மணியளவில் 2 மோட்டார் சைக்கிளில் சென்ற 4 பேர் அச்சுறுத்தும் வகையில் செயற்பட்டனர் என்று முறைப்பாடு வழங்கப்பட்டுள்ளது.

கடந்த 31ஆம் திகதி இரவு 11 மணியளவில் வீட்டு வாசலில் 2 மோட்டார் சைக்கிளில் வந்த நால்வர் வீட்டின் படலையில் அடித்து அச்சுறுத்தும் தொனியில் குரல் எழுப்பினர். அவர்கள் நால்வரும் முகத்தில் துணியால் கட்டியிருந்தமையுடன், மோட்டார் சைக்கிள் இலக்கத் தகடுகளையும் துணியால் கட்டி மறைத்திருந்தனர்.

நான் வெளியே வந்தபோது, அவர்கள் தப்பித்துவிட்டனர். சம்பவம் இடம்பெற்ற போது எனது வீட்டிலிருந்து 500 மீற்றர் தூரத்தில் பொலிஸார் கடமையில் இருந்தனர் என்று லோகேஸ்வரன் தெரிவித்தார். (ஐ - 07)

# 5 தமிழ்க் கட்சிகள் முன்வைத்திருக்கும் 13 கோரிக்கைகளை ஏற்றாராம் சஜித்!

கொழும்பு, நவ. 05  
இலங்கைத் தமிழரசுக் கட்சி புதிய ஜனநாயக முன்னணியின் ஜனாதிபதி வேட்பாளரை ஆதரிப்பதன் மூலம் தமிழ்க் கட்சிகளின் கோரிக்கைகளை அவர் ஏற்றுக்கொண்டுள்ளாரென ஸ்ரீலங்கா பொது ஜன பெரமுனவின் தவிசாளர் ஜி. எல். பீரிஸ் தெரிவித்தார்.

ஸ்ரீலங்கா பொது ஜன பெரமுனவின் ஜனாதிபதி வேட்பாளர் கோட்டாபய ராஜபக்ஷவுக்கு ஆதரவளிக்கும் 14 சிறு அரசியல் கட்சிகள் உள்ளடங்கலாக பல்வேறு அமைப்புகளுடன் நேற்று பொது ஜன பெரமுன புரிந்துணர்வு ஒப்பந்தத்தில் கைச்சாத்திட்டது.

இந்த நிகழ்வில் கலந்துகொண்டு உரையாற்றியபோதே அவர் இவ்வாறு தெரிவித்தார்.

அவர் மேலும் தெரிவிக்கையில் - தமிழ்க் கட்சிகள் 13 அம்ச கோரிக்கைகளை முன்வைத்திருந்தன. நாட்டின் அரசியல் யாப்பில் இரண்டாம் சரத்தை நீக்கி ஒற்றையாட்சியை இல்லாது செய்தல், இராணுவத்தைச் சர்வதேச குற்றவியல் நீதிமன்றில் நிறுத்துதல், வடக்கு - கிழக்கு இணைப்பு, பயங்கரவாதத்தடைச் சட்டம் நீக்கப்படுதல் போன்ற கோரிக்கைகள் அதில் அடங்குகின்றன.

இது நாட்டுக்கு உகந்ததல்ல என்று தெரிவித்தே அதனை கோட்டாபய நிராகரித்தார்.

ஆனால் தமிழரசுக் கட்சி சஜித் பிரேமதாஸவை ஆதரிப்பதன் மூலம் அவர் அந்தக் கோரிக்கைகளை ஏற்றுக் கொண்டுள்ளார் என்பது தெளிவாகத் தெரிகிறது.

இதன்மூலம் அவர் வடக்குக்கு ஒரு மாதிரியும் தெற்குக்கு ஒரு மாதிரியும் நடந்து கொள்கிறார் என்பது புலப்படுகிறது - என்றார். (ஐ)

# கட்சியிலிருந்து நீக்கப்படுவாரா சந்திரிகா?

முடிவு இன்று தெரியும்

கொழும்பு, நவ. 05  
ஸ்ரீலங்கா சுதந்திரக் கட்சியின் மத்திய செயற்குழு கூட்டம் இன்று இடம்பெறவுள்ளது.

ஸ்ரீலங்கா சுதந்திரக் கட்சியின் தலைமையகத்தில் இந்தக் கூட்டம் புதல் கட்சி தவிசாளர் ரோஹண லக்ஷமன் பியதாஸ தலைமையில் இடம்பெறவுள்ளது.

இதன்போது, ஒழுக்க விதிகளை மீறியவர்களுக்கு எதிராக நடவடிக்கை எடுப்பது குறித்து கொள்கை ரீதியாக இணக்கப்பாடு ஒன்றை எட்ட எதிர்பார்ப்பதாக ரோஹண லக்ஷமன் பியதாஸ தெரிவித்துள்ளார்.

அத்துடன் தற்போதைய அரசியல் நிலைவரம், கட்சியின் மீளமைப்பு நடவடிக்கையின் முன்னேற்றம் என்பன குறித்து இதன்போது கலந்து

ரையாடப்படவுள்ளதாகவும் அவர் குறிப்பிட்டார்.

இதேவேளை, இந்தக் கூட்டத்தில் முன்னாள் ஜனாதிபதி சந்திரிகா குமாரதுங்கவைக் கட்சியில் இருந்து நீக்குவதற்கு ஜனாதிபதி மைத்திரிபால சிறிசேன பரிந்துரை செய்யவுள்ளார் எனத் தகவல்கள் வெளியாகியுள்ளன.

'அப்பி ஸ்ரீலங்கா' இயக்கத்துக்கு தலைமை தாங்கும், சந்திரிகா குமாரதுங்க புதிய ஜனநாயக முன்னணியின் வேட்பாளர் சஜித் பிரேமதாஸவுக்கு ஆதரவு தெரிவித்துள்ளமையை அடுத்தே அவரைக் கட்சிப் பதவிகளில் இருந்து நீக்கும் முயற்சிகள் முன்னெடுக்கப்படுகின்றன எனக் கூறப்படுகின்றமை குறிப்பிடத்தக்கது. (ஐ)

யாழ்ப்பாணத்தில்!

## கற்பகவனம்

எழுதுமட்டுவாழ்

**1 ஏக்கர் - 16 பரப்பு**

40 தென்னை 10-15 மாமரம்  
40-60 தேக்கு கல் இருக்கை 01 தொகுதி  
20 கஜ் மரம்  
சுற்று முட்கம்பி வேலி படலையுடன்

**2 ஏக்கர் - 32 பரப்பு**

80 தென்னை 20-30 மாமரம்  
80-90 தேக்கு கல் இருக்கை 01 தொகுதி  
40 கஜ் மரம்  
சுற்று முட்கம்பி வேலி படலையுடன்

15 அடி அகலப் பாதை

**5 வருட பராமரிப்பு**

24 மணிநேர பாதுகாப்பு

மாதாந்த பராமரிப்பு அறிக்கை

விடுமுறை வீட்டிற்கான இடவசதி

துறைசார் வல்லுனர்களின் ஆலோசனை

விளைபொருட்களுக்கான சந்தை வசதி

**பொதுவான வசதிகள்**

பொதுவிடுதி ~ உணவகம் ~ உடற்பயிற்சிக்கூடம் ~ நீச்சல் தடாகம்  
விளையாட்டுத்திடல் ~ நடைப்பயிற்சிக்கான பாதை ~ மீன்பிடி குளம்  
முந்திரிகைத் தோட்டம் ~ மூலிகைத் தோட்டம்

**சி. அனூராத்**  
உரிமையாளர்.  
விற்பனையாளர்.

**078 284 5000**   **021 492 7778**  
**551A, கஸ்தூரியார் வீதி, யாழ்ப்பாணம்.**  
**GOOD GIFT PROPERTY DEVELOPERS (PVT) LTD**  
Reg. No.: PV 115306

# சஜித்ரை தமிழரசுக் கட்சி ஆதரிப்பதற்கு அவரது விஞ்ஞாபனத்தில் என்ன உண்டு?

## கேள்வி எழுப்புகின்றார் சிவாஜிலிங்கம்

கிளிநொச்சி, நவ. 05  
புதிய ஜனநாயக முன்னணியின் ஜனாதிபதி வேட்பாளர் சஜித் பிரேமதாஸவின் தேர்தல் விஞ்ஞாபனத்தில் என்ன விடயத்தைக் கண்டு அவர்களுக்கு தமிழரசுக் கட்சி ஆதரவு வழங்கியுள்ளதென ஜனாதிபதி வேட்பாளர் எம்.கே.சிவாஜிலிங்கம் கேள்வியெழுப்பினார்.

காலத்துக்குக் காலம் நாம் ஆட்சி மாற்றத்தைச் செய்யவில்லை. ஆட்சியை மாற்றியதாக எண்ணிக் கொண்டு ஆள்களைத்தான் மாற்றியுள்ளோம் என்றும் அவர் மேலும் கூறினார்.

கிளிநொச்சியில் நேற்று இடம்பெற்ற ஊடக சந்திப்பிலேயே அவர் இவ்வாறு தெரிவித்தார்.

அவர் அங்கு மேலும் தெரிவிக்கையில் -  
இண்டு தடவை அன்னம் கவிழ்ந்துவிட்டது. முதல் தடவை சரத் பொன்சேகாவுக்கு ஆதரவாக வாக்களித்தோம். அதில் பயன் கிடைக்கவில்லை. இரண்டாவது தடவையாக நல்லாட்சி அரசுக்காக அன்னத்துக்கு வாக்களித்தோம். இரு தடவையும் தமிழ் மக்களுக்கு எவையும் கிடைக்கவில்லை.

தேர்தல் விஞ்ஞாபனத்தில் போர்க் குற்றம் இழைத்



தவர்களைப் பாதுகாப்பதாகவே கூறப்பட்டுள்ளது. சரத் பொன்சேகா தானே இந்த யுத்தத்தை முடிவுக்குக் கொண்டு வந்தேன் என்கிறார். அவ்வாறெனில் யார் கொலைகாரர்? சரத் பொன்சேகாவும் கொலைகாரரே. இவர்களை போன்றவர்களை பாதுகாப்பதற்காக தமிழரசுக் கட்சி சஜித்துக்கு ஆதரவு வழங்கியது?

காலத்துக்குக் காலம் நாம் ஆட்சி மாற்றத்தைச் செய்யவில்லை. நாம் ஆட்சியை மாற்றியதாக எண்ணிக்கொண்டு ஆள்களைத்தான் மாற்றியுள்ளோம் - என்றார். (ஐ)

இனவாதிகளின் ஆதிக்கத்தை ஒழிக்க சஜித் பிரேமதாஸவை ஆதரிப்போம்!

முல்லைத்தீவில் ரிஷாத் அழைப்பு



முல்லைத்தீவு, நவ. 05  
நாட்டில் இனவாதிகளின் ஆதிக்கத்தை இல்லாதொழிக்க வேண்டுமானால் புதிய தேசிய ஜனநாயக முன்னணியின் தலைவர் சஜித் பிரேமதாஸவுக்கு மக்கள் ஆதரவு வழங்க வேண்டுமென அமைச்சர் ரிஷாத் பதியுதீன் தெரிவித்துள்ளார்.

முல்லைத்தீவில் நேற்று நடைபெற்ற ஊடகவியலாளர் சந்திப்பில் கலந்துகொண்டு கருத்து தெரிவிக்கும்போதே அவர் இதனைக் குறிப்பிட்டார்.

அவர் மேலும் தெரிவிக்கையில் -  
சிறுபான்மை மக்களுக்கு எதிராகச் செயற்படும் இனவாதிகளுக்கு இந்தத் தேர்தலில் சிறந்த பாடத்தைக் கற்பித்து கொடுக்கவேண்டும்.

நமது சமூகம் தன்மானத்துடனும் தலை குனிவின்றியும் வாழவேண்டும் என்பதற்காகவே சஜித் பிரேமதாஸவை ஆதரிக்கின்றோம்.

இனவாதிகள் மதக் கடமைகளை கூட நிறைவேற்றுவதற்கு தற்போது தடையாக உள்ளனர். மதத் தலங்களை உடைக்கின்றனர்.

எங்களை தீவிரவாதிகளாகவும் இனவாதிகளாகவும் சித்திரித்து இந்த நாட்டில் பெரிய பிரளயம் ஒன்றைக் கிளப்பி வருகின்றனர்.

சிறையில் வாடும் தமிழ் இளைஞர்களை விடுவிக்கச் சொல்லி கோரிக்கை விடுத்தால், அதனை இனவாதமாக காட்டுகின்றனர்.

காணாமல் போனவர்களைக் கண்டு பிடித்துத்தருமாறு கேட்டால் அதுவும் அவர்களால் இனவாதமாகப் பார்க்கப்படுகின்றது. நாங்கள் எவருக்கும் இரண்டாம் தரப் பிரஜைகளாக வாழவேண்டிய அவசியம் கிடையாது.

தன்மானத்துடனும் சுயகௌரவத்துடனும் பெரும்பான்மை சமூகம் அனுபவிக்கும் அத்தனை உரிமைகளையும் பெற்று வாழ்வதற்கு நாம் உரித்துடையவர்கள்.

அவ்வாறான ஒரு சூழலை ஏற்படுத்துவதற்கு நல்ல ஒரு தலைவனாக சஜித் பிரேமதாஸவை இனங் கண்டுள்ளோம். எனவே அவரை நாட்டின் ஜனாதிபதியாக வரவைக்க வேண்டும் - என்றார். (ஐ)

# விமல் வீரவன்ஸுக்கு எதிரான வழக்கு விசாரணை ஒத்திவைப்பு

கொழும்பு, நவ. 05  
நாடாளுமன்ற உறுப்பினர் விமல் வீரவன்ஸு உள்ளிட்ட 6 சந்தேகநபர்களுக்கு எதிராகத் தாக்கல் செய்யப்பட்ட வழக்கின் விசாரணை ஒத்திவைக்கப்பட்டுள்ளது.

அதற்கமைய இந்த வழக்கு விசாரணையை எதிர்வரும் பெப்ரவரி மாதம் 17ஆம் திகதி வரை ஒத்திவைப்பதற்கு கொழும்பு பிரதம நீதவான் லங்கா ஜயரத்ன நேற்று உத்தரவிட்டார்.

ஐக்கியநாடுகளின்மனிதஉரிமைகள் ஆணையாளர்

சைட் ராட் அல் ஹுசைனின் இலங்கை விஜயத்தின் போது, அதற்கு எதிர்ப்பு தெரிவித்து 2016 பெப்ரவரி 6ஆம் திகதி கொழும்பு - 7 பௌத்தாலோக மாவத்தை யிலுள்ள ஹவ்லாக் வீதியை மறித்து, பொதுமக்களுக்கு இடையூறு ஏற்படும் வகையில் ஆர்ப்பாட்டத்தில் ஈடுபட்டார்கள் எனச் சந்தேகநபர்கள் மீது குற்றச்சாட்டு முன்வைக்கப்பட்டுள்ளது.

கருவாத்தோட்டம் பொலிஸார் இந்தக் குற்றச்சாட்டை முன்வைத்து வழக்கைத் தாக்கல் செய்தமை குறிப்பிடத்தக்கது. (ஐ)

# வவுனியாவில் சுமுகமாக நடந்தது 2ஆம் கட்ட தபால்மூல வாக்களிப்பு

வவுனியா, நவ. 05  
2019 ஆம் ஆண்டு ஜனாதிபதித் தேர்தலுக்கான இரண்டாம் கட்ட தபால் மூல வாக்களிப்பு நேற்றும் இன்றும் நடைபெறுகிறது.

பொலிஸார், தேர்தல் அலுவலகங்கள் மற்றும் மாவட்ட செயலக அதிகாரிகள் தவிர்ந்த ஏனைய அனைத்து அரச நிறுவனங்களின் அதிகாரிகளுக்கான தபால் மூல வாக்களிப்பு கடந்த 31ஆம் திகதி மற்றும் முதலாம் திகதி இடம்பெற்றிருந்தது.

நேற்று பொலிஸ் உத்தியோகத்தர்கள், மாவட்ட

செயலகத்தில் கடமையாற்றும் உத்தியோகத்தர்கள், தேர்தல் அலுவலக உத்தியோகத்தர்களுக்கான தபால் மூல வாக்களிப்பு நடைபெற்றது.

பொலிஸாருக்கான தபால் மூல வாக்களிப்பு வவுனியா பொலிஸ் நிலையத்தில் இடம்பெற்றதுடன் மாவட்ட செயலகத்தில் கடமையாற்றும் உத்தியோகத்தர்கள், தேர்தல் அலுவலக உத்தியோகத்தர்களுக்கான தபால் மூலவாக்களிப்பு வவுனியா மாவட்ட செயலகத்தில் இடம்பெற்றது.

இவர்களுக்கான தபால் மூல வாக்களிப்பு இன்றும் இடம்பெறவுள்ளதுடன் வாக்களிக்க தவறிய ஏனைய அரசு உத்தியோகத்தர்கள் வருகின்ற 7ஆம் திகதி வவுனியா மாவட்ட செயலகத்திற்கு வருகை தந்து வாக்களிக்க முடியுமென மாவட்ட தெரிவத்தாட்சி அலுவலரும், மாவட்ட அரசு அதிபருமான ஐ.எம். ஹனீபா தெரிவித்தார். (ஐ-100)



# முதியவர் உயிரிழப்பால் உறவினர்கள் கொதிப்பு

சீற்றத்தில் மருத்துவர் மீது தாக்குதல் அச்சவேலி வைத்தியசாலையில் சம்பவம்

யாழ்ப்பாணம், நவ. 05  
முதியவர் உயிரிழப்பை அடுத்து மருத்துவர் தாக்கப்பட்ட சம்பவம் அச்சவேலி வைத்தியசாலையில் இடம்பெற்றது. இந்தச் சம்பவம் நேற்று நண்பகல் இடம்பெற்றது.

வைத்தியசாலைக்குச் சிகிச்சைக்காகச் சென்றிருந்த முதியவர், மருத்துவர் வருகை தருவதில் ஏற்பட்ட தாமதத்தால் உயிரிழந்துள்ளார். இது தொடர்பில் மருத்துவருக்கும் முதியவரின் உறவினர்களுக்கும் இடையே வாக்குவாதம் ஏற்பட்டது.

அதனையடுத்து வைத்தியசாலையில் கூடிய முதியவரின் உறவினர்கள் மற்றும் ஊரவர்கள் சம்பந்தப்பட்ட மருத்துவரைத் தாக்கினர் என வைத்தியசாலைத் தகவல்கள் தெரிவிக்கின்றன.

முதியவர் சுவாசப் பிரச்சினையால் அவசர சிகிச்சைக்காக அழைத்துச் சென்ற போது, மருத்துவர் சிகிச்சை வழங்குவதில் அக்கறை செலுத்தாது செயற்பட்டார். முதியவரைச் சுகாதார ஊழியர் ஒருவரே பார்வையிட்டார்.

நீண்ட நேரத்துக்கு பின் வருகை தந்த மருத்துவர் முதியவர் உயிரிழந்தார் என்று தெரிவித்தார். அதனாலேயே வாக்குவாதம் ஏற்பட்டு அவர் மீது தலைக்கவசத்தால் தாக்குதல் நடத்தப்பட்டது என்று உறவினர்கள் தெரிவித்தனர்.

சம்பவத்தையடுத்து மருத்துவரால் பொலிஸாருக்கு அறிவிக்கப்பட்டது. சம்பவ இடத்துக்குச் சென்ற அச்சவேலிப் பொலிஸார் விசாரணைகளை முன்னெடுத்துள்ளனர். (ஐ)

# வடமாகாண மரநடுகை மாதம்

கார்த்திகை 1 - 30, 2019

கார்த்திகையில் மரநடுகை தேசத்தை மாத்திரமல்ல,  
தமிழ்த்தேசியத்தின் ஆன்மாவையும் குளிர்ச்சியும்



மாண்ட வீரர் கனவு பலிக்க  
மழையின் பொழிவில் தமிழ் மண் குளிக்க...

ஆளுக்கொரு மரம் நடுவோம்  
நாளுக்கொரு வரம் பெறுவோம்

தமிழ்த் தேசியப் பசுமை இயக்கம்

TAMIL NATIONAL GREEN ORGANIZATION

# ஐனாதிபதித் தேர்தல் 2019

சிங்களத்திடம்  
ஏமாந்தது போதும்.!  
நமது தலைவிதியை  
நாமே எழுதுவோம்..!!



## எம்.டீக. சிவாஜினிங்கம்

உங்கள் வாக்கு  
கும்முறை ஒரு தமிழருக்கு..!  
தமிழ்ப் பொது வேட்பாளர்

